

ہفت روزہ

# خدا مِلّٰتِ

بیک لکچر  
شیخ انیسر حضرت مولانا محمد علی  
شاہ نوازہ دروازہ لاہور

۲۱ فروری ۱۹۶۴ء

یہ ازمطوبہ ہے انجمن خدامِ اللہ لاہور

۲۵



# احادیث رسول اللہ ﷺ

عن ابن مسعود رضی اللہ عنہ قال: سألت رسول اللہ صلی اللہ علیہ وسلم: أی الأعمال أفضل؟ قال: الصلوة علی وقتها: قلت: ثم أی؟ قال: بید الوالدین: قلت: ثم أی؟ قال: الجهاد فی سبیل اللہ (متفق علیہ)

ترجمہ! حضرت ابن مسعود رضی اللہ عنہ سے روایت ہے بیان کرتے ہیں کہ میں نے رسول اللہ صلی اللہ علیہ وسلم سے افضل اعمال کے بارے میں دریافت کیا۔ تو آپ نے ارشاد فرمایا کہ نماز کو اس کے وقت پر ادا کرنا، میں نے عرض کیا پھر کون سا ہے، فرمایا والدین کے ساتھ بھلائی سے پیش آنا، میں نے عرض کیا کہ پھر کون سا ہے، ارشاد فرمایا کہ اللہ کے راستہ میں جہاد کرنا۔ (بخاری و مسلم)

عن ابن عمر رضی اللہ عنہما قال: قال رسول اللہ صلی اللہ علیہ وسلم: "بني الإسلام علی خمس: شهادة أن لا إله إلا الله وأن محمداً رسول الله، وإقام الصلاة، وإيتاء الزكاة، وحج البيت، وصوم رمضان" (متفق علیہ)

ترجمہ! حضرت عبداللہ بن عمر رضی اللہ عنہما سے روایت ہے بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے کہ اسلام کا دارم دار پانچ چیزوں پر ہے (اولاً) اس بات کی گواہی دینا، کہ اللہ تعالیٰ کے علاوہ اور کوئی ذات عبادت

کے لائق نہیں ہے، اور محمد صلی اللہ علیہ وسلم اللہ کے رسول ہیں، اور نماز قائم کرنا، اور زکوٰۃ دینا اور بیت اللہ شریف کا حج کرنا اور رمضان کے روزے رکھنا۔ (بخاری و مسلم)

وعنه قال: قال رسول اللہ صلی اللہ علیہ وسلم: أمرت أن أقاتل الناس حتى يشهدوا أن لا إله إلا الله وأن محمداً رسول الله، ويقيموا الصلاة، ويؤتوا الزكاة، فإذا فعلوا ذلك عصمتهم مني، ودماءهم، وأموالهم، إلا بحق الإسلام، وحسابهم على الله" (متفق علیہ)

ترجمہ! حضرت ابن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا کہ مجھ کو خدا کی طرف سے، یہ حکم دیا گیا ہے، کہ میں اس وقت تک لوگوں سے لڑوں، جب تک کہ وہ اس امر کا اقرار کریں کہ اللہ کے سوا کوئی معبود نہیں اور محمد صلی اللہ علیہ وسلم اللہ کے رسول ہیں، اور نماز پڑھیں، زکوٰۃ ادا کریں پھر جب وہ ایسا کرنے لگیں، تو وہ مجھ سے اپنی جانوں اور مالوں کو بچا لیں گے اور صرف اسلام کا حق ان پر رہے گا اور ان کا حساب خدا کے ذمہ ہے (بخاری و مسلم)

## خاموشی

اسلام کا حق، مثلاً کسی کو مار ڈالا یا چوری یا زنا کیا تو اس کے مطابق قصاصاً و حداً قتل کیا جائے گا۔ اور ہم ظاہر پر احکام اسلام نافذ کریں گے اگر دل میں کفر شرک ہوگا۔ تو آخرت میں اللہ تبارک و تعالیٰ خود اس کی سزا دیں گے، واللہ اعلم وعلیہ واقم

مکمل سے محاذ رضی اللہ عنہ

قال: بعثني رسول الله صلى الله عليه وسلم إلى اليمن فقال: "إنك ستأقن قوماً من أهل الكتاب فاذعهم إلى شهادة أن لا إله إلا الله وأخف رسول الله فأنه هم أطاعوا لذلك فأعلمهم أن الله تعالى افترض عليهم خمس صلوات في كل يوم وليلة، فإن همد أطاعوا لذلك فأعلمهم أن الله تعالى افترض عليهم صدقة تؤخذ من أغنيائهم فترد إلى فقرائهم فإن همد أطاعوا بذلك فأبناك وكرأيتهم أمواتهم وأتق دعوته المظلو فأتهم كينس بيتها وبين الله حجاب (متفق علیہ)

ترجمہ! حضرت معاذ بن جبل رضی اللہ عنہ سے روایت ہے کہ رسول اللہ صلی اللہ علیہ وسلم نے مجھ کو یمن کی طرف روانہ بنا کر بھیجا اور فرمایا کہ تو اہل کتاب میں سے ایک قوم کے پاس آئے گا۔ چنانچہ ان کو اس بات کی دعوت دینا کہ اللہ کے سوا کوئی معبود نہیں، اور میں اللہ تعالیٰ کا رسول ہوں، پھر اگر وہ اس چیز کی اتباع کریں تو ان کو بتلا دینا کہ اللہ تعالیٰ نے ان پر دن رات میں پانچ نمازیں فرض کی ہیں پھر اگر وہ اس بات کی بھی اطاعت کریں، تو ان کو آگاہ کر دینا، کہ اللہ تعالیٰ نے ان پر زکوٰۃ فرض کی ہے جو ان کے مالداروں سے لی جائے گی اور ان کے فقراء کو دی جائے گی پھر اگر وہ اس بات کو بھی مان لیں تو ان کے عمدہ مال سے احقراتہ کرو۔ اور مظلوم کی بددعا سے بچو۔ اس لئے کہ اس کے درمیان اور اللہ تعالیٰ کے درمیان کوئی پردہ حائل نہیں ہے۔

(بخاری و مسلم)





# بددیانتی کا انسداد کیجئے

پاکستان میں سرکاری ملازمین کی اکثریت اپنی بددیانتی اور نااہلی کی وجہ سے جس حد تک بدنام ہو چکی ہے۔ اس سے پاکستان کا ہر شہری بخوبی واقف ہے۔ یہ جملہ زبان زدِ خلالت ہے کہ پاکستان میں کسی سرکاری ملازم سے کام نکلوانے کے دو ہی ذرائع ہیں۔ ”رشوت یا رشتہ“ گویا کہ حرام خوری اور خوریش پروری ہماری معاشرتی زندگی کا خاصہ بن چکی ہیں۔ ان حالات میں سرکاری ملازمین کی اصلاح کوئی آسان کام نہیں ہے۔ جہاں تک کاغذی کارروائی کا تعلق ہے۔ حکومت اس سلسلہ میں کئی اقدام کرتی رہی ہے۔ مگر دیکھنا یہ ہے کہ سرکاری ملازمین میں اس کا ردِ عمل کیا ہوتا ہے۔ ہماری رائے میں سرکاری ملازمین کی اکثریت حکومت کے لئے دوسرے ثابت ہو رہی ہے۔ بخلاف اس کے قدم قدم پر مشکلات کا سامنا کرنا پڑتا ہے۔ جن افسروں پر حکومت اعتماد کر کے قواعد و ضوابط کے نفاذ کا کام سپرد کرتی ہے وہی ان کو ناکام بنانے کی کوشش کرتے ہیں۔ ان حالات میں بددیانتی اور نااہلی کے خلاف حکومت کی کامیابی کی کیا توقع ہو سکتی ہے۔ ہم حکومت کو مشورہ دیتے ہیں کہ وہ سرکاری ملازمین کو کتاب و سنت کی روشنی میں تربیت دے کر ان کے اندر ذہنی انقلاب پیدا کرنے کی کوشش کرے۔ صرف قانون کے ذریعہ سے نہ کبھی کسی طبقہ کی اصلاح ہوئی ہے اور نہ اب ہوگی۔ قانون کے ساتھ ساتھ مذہب کی تعلیم کو لازمی قرار دے کر اس پر عمل کرانے کا بھی اہتمام کیا جائے۔ تاکہ ہمارے ہر کام میں نصرت الہی بھی شامل حال ہو جائے۔

اس سلسلہ میں حکومت کو چاہیے کہ وہ جلد از جلد تمام سرکاری ملازمین کے لئے نماز کی پابندی لازمی قرار دے۔ اس سے ان کا تعلق باللہ درست ہو کر ان کے اندر فرض شناسی کا جذبہ بیدار ہوگا جب تک انسان کے اندر خوفِ خدا پیدا نہ ہو اس کی اصلاح کی تمام تدابیر بے سود ثابت ہوں گی۔ خوفِ خدا پیدا کرنے کے لئے مذہب کی پابندی از بس ضروری ہے۔ ہماری بدقسمتی ہے کہ ہم

إِنَّا لِلّٰهِ وَإِنَّا إِلَيْهِ رَاجِعُونَ

ادارہ خدام الدین سرگودھا کے حادثہ میں ہلاک ہونے والے بچوں کے والدین دوسرے متعلقین اور اہل سرگودھا سے اظہارِ ہمدردی کرتا ہے اور ان کے غم میں برابر کا شریک ہے۔ ہم خدانے قدوس سے دعا کرتے ہیں کہ وہ مرحومین کے جملہ لواحقین کو صبرِ جمیل عطا فرمائے اور اس صدمہ سے عہدہ براء ہونے کی توفیق دے۔ آمین۔

آزادی کے بعد مذہب سے بھی آزاد ہو گئے ہیں۔ اس ملک میں مسلمان کہلانے والوں کے ہاتھوں مذہب اسلام کی جو بے حرمتی ہو رہی ہے اس کی مثال تاریخ کے اوراق میں ڈھونڈنے سے بھی شاید نہ ملے۔ اس صورت حال کو فوراً بدلنے کی ضرورت ہے۔ مذہبی ادارے اور دینی جرائد کافی تنگ و دو کر رہے ہیں لیکن حکومت چونکہ فواحشات و منکرات کی روک تھام نہیں کرتی۔ اس لئے ان کی تمام کوششیں بے سود ثابت ہو رہی ہیں۔ حکومت کو اپنی ذمہ داری کا احساس کرنا چاہیے تاکہ پاکستان کے تمام مسائل اللہ تعالیٰ کی مدد سے حل ہو سکیں۔

## دودھ میں پانی!

ہمیں مختلف ذرائع سے معلوم ہوا ہے کہ لاہور کارپوریشن کے حکام کے محتاط اندازہ کے مطابق صرف لاہور میں روزانہ ایک لاکھ ساٹھ ہزار سیر دودھ استعمال ہوتا ہے اور اس میں چوبیس ہزار سیر پانی ملایا جاتا ہے۔ گویا دودھ میں پندرہ فی صد پانی ہوتا ہے یہ محتاط اندازہ ہے۔ جس کے معنی یہ ہیں کہ اس سے کم پانی کا دودھ میں ہونا تو ناممکن ہے۔ لیکن ہو سکتا ہے کہ اس سے کہیں زیادہ پانی دودھ میں ملایا جاتا ہو۔ یہ اس شہر کا حال ہے جو مغربی پاکستان کا دارالخلافہ ہے۔ جہاں صوبائی گورنر۔ چیف سکریٹری انسپکٹر جنرل پولیس اور دوسرے بڑے بڑے حکام موجود ہیں۔ ان سب کی موجودگی میں دودھ میں اس قدر پانی کی ملاوٹ اس امر کا بین ثبوت ہے کہ ہماری قوم کے دل میں قانون کا ذرہ بھر احترام باقی نہیں رہا۔ دوسرے شہروں میں تو حالات اس سے کہیں بدتر ہوں گے۔

قیاس کن زنگستان من بہار مرا  
دودھ اور باقی اشیائے خورد و نوش میں ملاوٹ کرنے والے انسانیت کے بدترین دشمن ہیں اس لئے وہ کسی ہمدردی کے مستحق نہیں لیکن قانون ان سے نرمی کا برتاؤ کرتا ہے۔ اس کا



خطبہ جمعہ ۱۴ فروری ۱۹۶۲ء ۲۹ رمضان المبارک ۱۳۸۳ھ

# تقویٰ شعار و پرہیزگار اور سچا مسلمان

## وہ ہے جو خالق و مخلوق دونوں کے حقوق ادا کرے

حضرت مولانا عبید اللہ انور مدظلہ العالی

الحمد لله وحده وسلام على  
عبادہ الدین اصطفیٰ امابعدا  
بزرگان محترم!

ارشاد ربانی وما خلقت الجن و  
الانس الا ليعبدون ہ کے مطابق اس  
میں کوئی شک نہیں کہ انسان کو اللہ تعالیٰ  
جل شانہ نے فقط اپنی یاد اور بندگی  
کے لئے پیدا کیا ہے۔ اس کے علاوہ اس  
کے باقی کام اور مشاغل سب عارضی  
ہیں لیکن اگر اللہ تعالیٰ جل شانہ خود  
اپنے بندوں کے ذمہ بعض فرائض عائد کر  
دے اور اپنی رضا کو بعض اشیاء کے  
ساتھ وابستہ کر دے تو اسے اختیار ہی  
اس صورت میں ان فرائض کی ادائیگی اور  
مخلوق خدا سے محض رعنائی ایزدی  
کی خاطر وابستگی بھی درحقیقت بندگی ہی  
کے ضمن میں شمار ہوگی اور اسے نیکی کا  
نام دیا جائے گا

فرمان باری ملاحظہ فرمائیے:-  
كَيْفَ الْمُبْرَأَاتِ تَوَكَّدُوا وَجْهَكُمْ  
قَبْلَ الْمَشْرِقِ وَالْمَغْرِبِ وَذَلِكَ الْمُبْرَأَاتِ  
مَنْ آمَنَ بِاللَّهِ وَالْيَوْمِ الْآخِرِ وَ  
الْمَلَائِكَةِ وَذَلِكَ الْكِتَابِ وَالتَّوْحِيدِ وَ  
الْمَالِ عَلَى حُبِّهِ ذَوِي الْقُرْبَىٰ وَ  
الْيَتَامَىٰ وَالْمَسْكِينِ وَابْنِ السَّبِيلِ لَا  
وَالسَّائِلِينَ وَفِي الرِّقَابِ وَذَاتِ  
الصَّلَاةِ وَآتَى الزَّكَاةَ وَالْمُؤْتُونَ  
بِعَهْدِهِمْ إِذَا عَاهَدُوا ذَٰلِكَ صِدْقُ  
فِي الْيَأْسَاءِ وَالضَّرَافِعِ وَحِينَ الْبَأْسِ  
أُولَٰئِكَ الْمُسْلِمُونَ صَادِقُوا وَأُولَٰئِكَ

هُمُ الْمُتَّقُونَ ہ دہارہ ۲ دھو ۶۲ آیت  
ترجمہ! یہی نیکی نہیں کہ تم اپنے  
منہ مشرق اور مغرب کی طرف پھیرو بلکہ  
نیکی تو یہ ہے جو اللہ اور قیامت کے  
دن پر ایمان لائے اور فرشتوں اور کتابوں  
اور نبیوں پر اور اس کی محبت میں رشتہ  
داروں اور یتیموں اور مسکینوں اور مسافروں  
اور سوال کرنے والوں کو اور گردنوں کے  
چھڑانے میں مال دے اور نماز پڑھے اور  
زکوٰۃ دے اور جو اپنے عہدوں کے پورا  
کرنے والے ہیں جب وہ عہد کریں اور  
تسلطی میں بیماری میں اور لڑائی کے  
وقت صبر کرنے والے ہیں۔ یہی سچے  
لوگ ہیں اور یہی پرہیزگار ہیں۔

### حاصلہ

یہ نکلا نیکی سچائی اور تقویٰ کی راہ ان  
لوگوں کی راہ ہے جو:-  
(۱) اللہ پر، آخرت کے دن پر،  
فرشتوں پر، آسمانی کتابوں پر اور خدا کے  
تمام نبیوں پر ایمان لاتے ہیں یعنی جن کے  
عقائد درست اور اچھے ہیں  
(۲) خدا کی محبت کی راہ میں اپنا مال  
رشتہ داروں، یتیموں، مسکینوں، مسافروں  
اور سالکوں کو دیتے ہیں اور غلاموں کو  
آزاد کرانے کے لئے خرچ کرتے ہیں  
بالفاظ دیگر مالی قربانی کرتے ہیں۔

(۳) صلوٰۃ و زکوٰۃ پابندی سے ادا  
کرتے ہیں۔ یہاں یہ وساحت کر دینا  
غزوری ہے کہ عبادات میں سب سے  
بڑی عبادت بدنی اور مالی قربانی ہے

بدنی عبادت کی صورت نماز ہے اور  
مالی عبادت کی صورت زکوٰۃ ہے مقصد  
یہ ہے کہ نیکی، سچائی اور تقویٰ کی راہ  
پر چلنے والوں کی ایک علامت یہ ہے  
کہ وہ اللہ کی راہ میں جانی اور مالی  
قربانی سے دریغ نہیں کرتے اور ہر  
وقت مالک کے حکم کی تعمیل پر مستعد  
رہتے ہیں صلوٰۃ و زکوٰۃ کی اہمیت کا اندازہ  
اس امر سے کیا جاسکتا ہے کہ صلوٰۃ و زکوٰۃ  
کا تذکرہ قرآن حکیم میں مجموعی طور پر  
تین صد سے زیادہ مرتبہ آیا ہے  
یہی وجہ ہے کہ اسلام میں ان دونوں  
فرائض کی حیثیت بہت اونچی ہے اور  
ان ارکان کی بجا آوری اور باقاعدگی  
کے بغیر اسلامی سوسائٹی کا تصور ہی پیدا  
نہیں ہوتا۔

۴۔ اپنی بات کے پکے ہوتے ہیں  
جب قول و قرار کر لیتے ہیں تو اسے  
پورا کر کے رہتے ہیں۔ یعنی ایفائے عہد  
ان کی خصوصیت ہوتی ہے۔ عہد کی کئی  
صورتیں ہیں۔ چنانچہ انسان کا معاہدہ اپنے  
رب کے ساتھ ہو یا دوسرے انسانوں  
کے ساتھ بہر حال اسے پورا کرنا چاہیے  
روزمرہ کی زندگی میں ہمیں اللہ تعالیٰ  
سے، اپنے بھائی بندوں سے، عزیز  
اقارب سے اور عام انسانوں سے بہت  
سے وعدے کرنے پڑتے ہیں اور یہ  
ہماری ذمہ داری ہے کہ ہم ان وعدوں  
کو پورا کریں۔ اللہ تعالیٰ سے ہم نے  
وعدہ کر رکھا ہے کہ وہ ہمارا رب ہے  
خالق و معبود ہے ہم اس کی عبادت  
کریں گے۔ ضرورت اور مشکل کے وقت  
اسی کو پکاریں گے۔ دامن طلب اسی کے  
آگے چھیلائیں گے، اسی کو وعدہ لاشریک  
اور مختار سمجھیں گے اب یہ ہماری ذمہ  
داری ہے کہ ہم اسے پورا کریں۔ اسی  
طرح ہم نے اپنے بھائی بندوں سے یہ  
وعدہ کر رکھا ہے کہ بزرگوں کی خدمت اور  
فرمانبرداری، اپنی اولاد کی تعلیم و تربیت  
درستی اخلاق اور اصلاح احوال کی پوری  
کوشش کریں گے۔ رشتہ داروں اور عزیزوں  
کی مالی مدد کریں گے۔ صلہ رحمی ادا کریں  
گے۔

### معاشرتی اصلاح

ہم نے عوام سے یہ وعدہ کر رکھا  
ہے کہ معاشرہ میں یتیم، مسکین، غریب،



محتاج، مسافر، قیدی، ضرورت مندوں اور مجبور و معذور انسانوں کی ضروریات کا احساس کریں گے۔ ان کی مالی و اخلاقی اصلاح کریں گے۔ شہری حقوق و قوانین کی نگہداشت کریں گے کتاب و سنت کی تعلیمات کی روشنی میں ملکی دستور کا احترام کریں گے اس کے علاوہ ہمارے اوپر یہ ذمہ داری بھی ہے کہ جو کام ہمارے سپرد کسی نہ کسی صورت میں کیا گیا ہے یا جہاں ہم ملازم ہیں وہاں سے حاصل کی ہوئی تنخواہ اور معاوضہ کے بدلے پوری ایمانداری کے ساتھ اپنے فرائض سے عہدہ برآ ہوں۔ وقت کا لحاظ رکھتے ہوئے پوری دیانت داری سے کام کریں۔ اوقات کار کو خوش گپیوں اور لالچی مصروفیات میں نہ اڑائیں۔ کسی رو رعایت کو جائز نہ سمجھیں اور ہر کام میں خوف خدا کو پیش نظر رکھتے ہوئے اپنے فرائض کو نہایت خوش اسلوبی اور ایمانداری سے سرانجام دیں

## غرض

ظاہر ہے کہ ہم نے اپنی عملی زندگی میں بے شمار انسانوں سے کوئی نہ کوئی وعدہ کر رکھا ہے اور ہمیں ان مواہد کو پوری ذمہ داری سے نبھانا چاہیے مگر آج کل انسان اس معاملہ میں بہت لیت ہو گئے ہیں۔ انفرادی اجتماعی دونوں صورتوں میں عہد کی پاسداری کا خیال نہیں کرتے اور اس طرح انہوں نے دنیا کو جہنم زار بنا دیا ہے کاش وہ اسلامی تعلیمات پر عمل پیرا ہو کر اور تقویٰ و پرہیزگاری کو شعار بنا کر دنیا کو بہشت کا نمود بناتے۔ ۵۔ تنگی و مصیبت کی گھڑی ہو یا خوف و ہراس کا وقت تقویٰ شعار و پرہیزگار اور سچے مسلمان ہر حال میں صبر کرنے والے اور اپنی راہ میں ثابت قدم ہوتے ہیں۔ صبر و ثبات کا دامن کسی حال میں ان سے نہیں بھوٹتا۔

## حاشیہ شیخ الاسلام رحمہ اللہ

بڑی نیکی جو مغفرت و ہدایت کے لئے کافی ہو یہ نہیں کہ تم صرف اپنا منہ نماز میں مشرق یا مغرب کی طرف کر لیا کرو اور عقائد و اعمال ضروریہ کی پروا نہ کرو نیکی اور بھلائی جو اثر ہدایت اور سبب مغفرت ہو یہ ہے کہ اللہ اور روز قیامت اور جملہ ملائکہ اور کتب آسمانی اور انبیاء

پر دل سے ایمان لائے اور ان پر یقین کرے اور باوجود محبت اور رغبت کے اپنے مال کو علاوہ زکوٰۃ کے قریبوں اور یتیموں اور غریبوں اور مسافروں اور سائلوں کو جو کہ محتاج ہوں دے اور گریہ چھڑانے میں یعنی مسلمان جس کو کفار نے ظلماً قید کر لیا ہو اس کی رسائی میں یا مقروض کو قرض خواہ سے چھڑانے میں یا غلام کو آزاد کرانے میں یا غلام مکات کو خلاصی دلانے میں مال دیوانے اور نماز کو خوب درستی کے ساتھ پڑھے اور چاندی اور سونے اور جملہ اموال تجارت میں سے زکوٰۃ دے اور اپنے عہد و قرار کو پورا کرے اور فقر و فاقہ اور بیماری اور تکلیف اور خوف کی حالت میں صبر و استقلال سے رہے اور یہود و نصاریٰ چونکہ ان عقائد اور اعمال و اخلاق میں قاصر اور ناقص تھے اور طرح طرح سے ان میں خلل اندازی کرتے تھے جیسا کہ آیات قرآنی میں اس کا ذکر ہے تو اب یہود و نصاریٰ کا صرف اپنے استقبال قبلہ پر ناز کرنا اور اپنے کو طریق ہدایت پر متفق سمجھنا اور مستحق مغفرت کہنا یہود خیال ہے۔ تا دقتیکہ ان اعتقادات اور اخلاق و اعمال پر قائم نہ ہوں گے جو اس آیت کریمہ میں بالتفصیل مذکور ہیں۔ صرف استقبال قبلہ سے نہ ہدایت نصیب ہو سکتی ہے نہ عذاب الہی سے نجات ملی سکتی ہے۔ جو لوگ اعتقادات و اخلاق و اعمال مذکورہ کے ساتھ متصف ہیں وہی لوگ سچے ہیں اعتقادات اور ایمان اور دین میں یا اپنے قول و اقرار میں اور وہی لوگ پرہیزگار اور متقی ہیں۔

## حاصلہ

یہ نکلا کہ سچے مسلمان، تقویٰ شعار و پرہیزگار وہی لوگ ہیں جو خالق و مخلوق سب کے حقوق ادا کرتے ہیں۔ جو لوگ خالق کی عبادت اور اس کے مقرر کردہ لاکھ عمل کے مطابق عمل میں کوتاہی کرتے ہیں یا مخلوق کے حقوق ادا کرنے میں خیانت کرتے ہیں، مخلوق خدا پر رحم نہیں کھاتے یا اللہ کی مخلوق سے بھدردی نہیں رکھتے وہ سچے مسلمان اور متقی کہلانے کے کسی صورت میں بھی متقی نہیں۔

## دوسری شہادت

يَا أَيُّهَا الَّذِينَ آمَنُوا كُنَّا كَلُومًا  
وَلَنُضْمًا آخِرًا الْعَمَلِينَ ۝  
(ریک - سورۃ آل عمران ۱۳ تا ۱۴)  
ترجمہ: اے ایمان والو! سود و دہے پر دونا ست کھاؤ اور اللہ سے ڈرو تاکہ تمہارا چٹکارا ہو اور اس آگ سے بچو جو کافروں کے لئے تیار کی گئی ہے اور اللہ اور رسول کی تابعداری کرو تاکہ تم رحم کئے جاؤ۔ اور اپنے رب کی بخشش کی طرف دوڑو اور بہشت کی طرف جس کا عرض آسمان اور زمین ہے جو پرہیزگاروں کے لئے تیار کی گئی ہے۔ جو خوشی اور تکلیف میں خرچ کرتے ہیں اور غصہ ضبط کرتے والے ہیں اور لوگوں کو معاف کرنے والے ہیں اور اللہ کی کرنے والوں کو دوست رکھتا ہے اور وہ لوگ جب کوئی کھلا گناہ کر بیٹھیں یا اپنے حق میں ظلم کریں تو اللہ کو یاد کرتے ہیں اور اپنے گناہوں سے بخشش مانگتے ہیں اور سوائے اللہ کے اور کون گناہ بخشنے والا ہے اور اپنے کئے پر وہ اڑتے نہیں اور وہ جانتے ہیں۔ یہ لوگ ان کا بدلہ کے رب کے ہاں سے بخشش ہے اور باغ میں ہیں جن کے نیچے نہریں بہتی ہوں گی ان باغوں میں ہمیشہ رہنے والے ہوں گے اور کام کرنے والوں کو کسی اچھی مزدوری ہے۔ جو صبر و تقویٰ کی لازوال نعمتوں سے مالا مال ہونا چاہے اس کے لئے ضروری ہے کہ وہ سودی لین دین کو قطعی چھوڑ دے کیونکہ یہ وہ ہیبت ناک بلا ہے کہ اس کے حکم میں چھٹا ہوا انسان اس وقت خلاصی پاتا ہے۔ جب اس کی اقتصادی، معاشرتی اور سیاسی زندگیوں کا خاتمہ ہو چکا ہے ہے۔ اپنے بندل کو اس مصیبت سے محفوظ رکھنے کی خاطر حق تعالیٰ شانہ نے حکم دے دیا کہ سود لین دینا قطعی حرام ہے۔ چنانچہ مسلمانوں سے ارشاد ہوتا ہے! دیکھو یہود کی دیکھا دیکھی کہیں وہی طرف تمہارا رجحان نہ ہو جائے ورنہ یاد رہے کہ سود خواروں کے لئے دوزخ کی آگ بھڑک رہی ہے۔ ارشاد ربانی ہے کہ اگر تم آسانی اور فراخ دستی چاہتے ہو تو اسے خدا سے طلب کرو جو زمین و آسمان کے خزانوں کا مالک ہے سودی لین دین کی عارضی آسائیاں کس کام کی جو چند د چند مصائب میں گرفتار کر دیں



# نماز کے اوقات

## آپسے رانیہ کی روشنی میں

ترجمہ:- پس جو لوگ یہ کہتے ہیں اس پر صبر کیجئے اور اپنے رب کی حمد و ستائش کیا کیجئے۔ سورج نکلنے سے پہلے اور اس کے غروب ہونے سے پہلے اور رات کی بعض گھڑیوں میں بھی تسبیح کیا کیجئے اور ان کے اطراف میں بھی تاکہ آپ اس سے خوش ہوں۔“

طلوع آفتاب سے قبل نماز فجر اور غروب سے پیشتر عصر کا وقت ہے اور رات کی بعض ساعتوں سے مغرب اور عشاء کی نمازیں مراد ہیں۔ اطراف جمع ہے۔ طرف کی طرف نمبراً فجر ہے۔ طرف نمبراً قبل از زوال۔ اس میں کوئی نماز نہیں۔ قیصر طرف بعد زوال ہے۔ جس میں نماز ظہر چوتھا طرف قبل از غروب ہے جس میں عصر ہے۔

ترجمہ:- اور آپ اپنے گھروالوں کو نماز کا حکم دیجئے اور اس پر قائم رہیے۔ ہم آپ سے روزی کے طالب نہیں بلکہ ہم آپ کو روزق دیتے ہیں اور عافیت (کی سرفرازی) پر ہمیں گناہ ہی کے لئے ہے۔

عبادت کے جملہ فرائض میں صلوٰۃ سب سے اہم اور فرض عین ہے جو قرآن کریم کا بیسیوں آیات میں موجود ہے۔

### بقیہ: خطبہ جمعہ ۵۵ سے آگے

سنو! ابدی خوشیاں انہیں نصیب ہوتی ہیں۔ جو مال و دولت کی حرص دھوا کے بجائے اس سے مستغنی ہوں۔ دُکھ درد اور خوشی میں یکساں طور پر خدا کے نام پر مستحقین کی امداد کرتے رہیں، غصہ کو پی جانے والے اور خطا کاروں کو لغزشیں معاف کر دینے والے ہوں۔ یہی لوگ نیکو کار ہوتے ہیں یہی لوگ ہر دو جہان میں کامیاب و کامران خیال کئے جاتے ہیں

### حاصل

یہ ہے کہ سچے مسلمانوں اور متقیین و محسنین کی صف میں شامل ہونے والوں کے اوصاف حمیدہ میں یہ صفیں بھی شامل ہیں کہ اگر انہیں مخلوق خدا پر غصہ آجائے تو وہ غصہ کو پی جاتے ہیں۔ ضبط سے کام لیتے ہیں خطا کاروں کی لغزشیں معاف کر دیتے ہیں اور اللہ کے خوف اور انسانوں کے ہمدرد ہونے کے باعث سودی لین دین کے قریب بھی نہیں جاتے کیونکہ یہ انسانیت کی تباہی کا باعث بنتا اور مخلوق خدا کا خون پھوٹ لیتا ہے۔ (باقی باقی)

ستون کو ڈھادیا۔ یہ اسلام کا سب سے بڑا فرض ہے۔ جو زندگی کے چند آخری سانسوں تک برقرار رہتا ہے۔ جس شخص کو پہلو بدلنے اور سر اٹھانے کی طاقت نہ ہو اس کے لئے حکم ہے کہ وہ استادوں سے نماز ادا کرے۔

نماز کی فرضیت میدان جنگ میں بھی قائم رہتی ہے اور قرآن مجید میں نماز کے لئے برابر تاکید کی گئی ہے۔ مثال کے طور پر اللہ تعالیٰ فرماتا ہے نماز کی محافظت اور پابندی کرو خاص کر درمیانی نماز کی اور اللہ کے حضور میں عاجزی اور ادب سے کھڑے ہوا کرو پھر اگر تمہیں دشمن کا خوف ہو تو نماز پڑھو، خواہ پیدل ہو یا سوار پھر جب تمہیں امن حاصل ہو جائے تو اللہ کو یاد کرو جس طرح کہ اس نے تمہیں تعلیم دی ہے جو تم پہلے نہیں جانتے تھے۔ (۲-۲۳۹-۲۳۸)

صلوٰۃ الوسطیٰ عصر کی نماز چونکہ یہ دن کی دو نمازوں (فجر و ظہر) اور رات کی دو نمازوں (مغرب اور عشاء) کے درمیان آتی ہے اس لئے اس کو درمیانی نماز کہا جاتا ہے (قرآن ۹۷) میں لیلۃ القدر کا وقت فجر تک بتایا گیا ہے۔ اس لئے فجر کی نماز کا شمار دن کی نمازوں میں ہوگا۔ سورہ بنی اسرائیل کی حسب ذیل آیت میں اوقات نماز سے متعلق صاف و صریح احکام اس آیت میں موجود ہیں۔

ترجمہ:- سورج کے ڈھلنے سے رات کے اندھیرے تک ظہر، عصر، مغرب اور عشاء کی چار، نمازیں پڑھا کرو اور ان کے علاوہ فجر کی نماز بھی پڑھو بے شک فجر کے وقت قرآن مجید پڑھنا فرشتوں کی حاضری کا وقت ہے (اور کچھ رات ہے) نماز تہجد بھی پڑھا کرو وہ آپ کے لئے بہ منزلہ نفل کے ہے۔ عجیب نہیں کہ آپ کا پروردگار آپ کو مقام محمود میں داخل کر دے۔“

یہ آیات بھی تاکید نماز اوقات مقررہ پر دلالت کرتی ہیں بالخصوص فجر عصر کی تاکید زیادہ ہے۔

صلوٰۃ کو قرآن کریم میں دو معنوں میں استعمال کیا گیا ہے۔ ایک جگہ یہ صرف دعار کے لئے آیا ہے اور دوسری جگہ یہ ایک ایسی مخصوص عبادت کے مفہوم میں آیا ہے جسے ہم نماز کہتے ہیں۔ جس کی ابتدا تکبیرۃ الاحرام سے ہوتی ہے اور اختتام سلام پر، درمیان میں قیام رکوع، سجود و قعود وغیرہ آتے ہیں۔ یہ سب قنوط کے ساتھ ہیں۔ قنوط کے معنی ان تمام حرکات و سکنات اور کلام وغیرہ کے اجتناب کے ہیں جو نماز میں شامل نہیں۔ اگرچہ مسلمان ایک جگہ موجود ہوں تو نماز جماعت ادا کی جائے۔ خواہ یہ اجتماع میدان جنگ ہی میں کیوں نہ ہو۔ ہر مسلمان مرد و عورت کو دن رات میں پانچ مرتبہ نماز کا حکم دیا گیا ہے۔ آنحضرت کی بعثت سے لے کر آج تک مسلمانوں کے کسی ممتاز فرقہ میں نماز کے بارے میں کسی ایک رکن میں نہ تو اضافہ ہوا ہے اور نہ کمی ہوئی ہے۔ دین اسلام کے پردہ کرہ ارض کے مختلف مقامات میں، دن اور رات کے ہر حصے میں عبادت الہی میں مشغول رہتے ہیں۔ غور کرنے سے معلوم ہوگا کہ کرہ ارض پر مختلف مقامات پر قدرت کے مقرر کردہ نظام شمس و قمر کے تحت کہیں نماز فجر ادا کی جا رہی ہے تو کہیں عشاء، کمال یہ ہے کہ ساری نمازیں وقت واحد میں ادا ہو رہی ہیں۔ آفتاب و زمین گردش میں ہیں۔ تو مسلمان عبادات میں مشغول ہیں۔

یہ تو صرف فرض عین کا ذکر ہوا۔ غیر مفروضہ نمازوں کے لئے سورہ مزمل اور دیگر سورتوں میں کئی ایسی آیات موجود ہیں جن سے یہ ثابت ہے کہ نماز معاشرے کی تشکیل کے لئے سرگرم عمل ہونے کا نام نہیں بلکہ فرض کے علاوہ اللہ تبارک و تعالیٰ کی بارگاہ میں مخصوص طریقہ پر جن وقت چاہیں سر نیاز جھکانے کا نام ہے۔

نماز کو اسلام کے ستون کی حیثیت حاصل ہے جس نے نماز کو ترک کر دیا اس نے اسلام کے



# وعدہ نصرت الہیہ پر یقین و عمل ہی کامیابی کا راز ہے

ایمیر عبدالرحمن دودھیانوی — شیخوپورہ

## ابتداءً جہاں میں سب لوگ دین فطرت پر تھے

انسان اس دنیا میں آکر آباد ہوا اور اس کی نسل پھیلنے شروع ہوئی تو سب دین فطرت پر تھے، ان میں نہ اجتماعی زندگی تھی، نہ مدنیت نہ سوسائٹی، نہ میل و ملاپ کا ضابطہ لیکن بغیر اجتماع کے ضرورتاً زندگی کی فراہمی ناممکن تھی۔ اگرچہ حصول معاش کے ذریعے کے ذریعے غیر محدود نہ تھے۔ صرف شکار پر بس اوقات تنفی مگر شکار بھی انفرادی شکل میں ناممکن تھا اس لئے کام تقسیم کر لیا گیا کسی نے شکار مارنا اپنے ذمہ لیا اور کوئی اس کو بھونچے اور پکانے کا کفیل ہوا، اسی طرح رفتہ رفتہ زراعت اور تجارت کے پیشے بر روئے کار آئے۔ جب معاش کے ذرائع میں اضافہ ہوا تو کچھ لوگ آرام طلب اور ناکارہ ہو گئے وہ دوسروں کی کمائی پر بھروسہ کرنے لگے۔ یہاں سے حق تلفی کی ابتدا ہوئی بغیر محنت پرائی کوشش سے فائدہ اٹھانے کی بنیاد پڑی، پھر جب مدنیت بڑی تو غضب حقوق کی وبا پھیلی۔ عقلاً نے نصیحت کی اور پرائی حق تلفی سے روکا لیکن فریق مخالف نے نہ مانا بلکہ دلائل سے ان کی تکذیب کی اور اپنے کردار کو صحیح ثابت کیا اس طور پر اختلاف آراء کی بنیاد پڑی۔ اس کے بعد عدل و ظلم کا امتیاز کم ہو گیا۔ حصول معاش کے جائز و ناجائز ذرائع کو جدا جدا کرنا مشکل ہو گیا اور فتنہ و فساد کا زمانہ آگیا اور انسانی دماغ اصلاح سے قاصر رہے تو خدا تعالیٰ نے بعض مخصوص عقلمندوں کو اپنا پیغامبر بنا کر اپنے اصلاحی قوانین اور حق و باطل میں فیصلہ کرنے والی ہدایات دے کر بھیجا اور صاف طور پر فرما دیا کہ جو لوگ

عزت و حکومت اور دولت حاصل کرنا چاہتے ہیں ان کو ناجائز کمائی کے ذرائع ایک دم بند کر دینے چاہئیں باہمی تعاون سے کام لینا چاہیئے۔ جو واقعی ضرورت مند ہیں ان کی مدد کرنی لازم ہے، جو ظالم اور مفسد ہیں، امن و صلاح کو تباہ کرنے والے ہیں ان کی بیخ کنی ضروری ہے۔ ایمان کے ساتھ نیکو کاری کرنے والے ہمیشہ ترقی و عروج پر رہیں گے اور اللہ کے منکر اور اس کے احکام سے سرتابی کرنے والے خوار و ذلیل ہوں گے ہدایات الہیہ سے ایک خاص طبقہ نے فائدہ اٹھایا۔ حقوق الہیہ کے ساتھ ساتھ انہوں نے بندگان خدا کے حقوق بھی ادا کئے اور جن لوگوں کا وجود امن عالم کو تباہ کرنے والا تھا ان کو برباد کرنے کی کوشش کی۔ اہل حق اگرچہ تعداد میں تھوڑے تھے۔ مگر خدا نے ان کو غلبہ عطا کیا اور ظالم کافر مغلوب ہوئے۔

## بنی اسرائیل کا دور

عالم انسانی کا انتظامی سلسلہ یونہی جاری رہا یہاں تک کہ بنی اسرائیل کا دور آیا۔ خدا تعالیٰ نے ان سے بھی یہی وعدہ کیا جو پہلے لوگوں سے کیا تھا مگر ایک مدت تک انہوں نے احکام الہی کی پرواہ نہ کی اس لئے برباد رہے جب مایوس ہوئے ہدایت خداوندی کی طرف دوڑے تو عظیم الشان حکومتیں ان کے ہاتھ آئیں۔ حضرت داؤد و حضرت سلیمان اور دوسرے بڑے بڑے بادشاہ ان میں ہوئے اور کفر کی دنیا ان کی حکومت ہو گئی لیکن پھر جب سرتابی کی تو ذلت و خواری سے دوچار ہونا پڑا۔ بخت نصر اور دوسرے بادشاہوں نے ان کا تختہ الٹ دیا پھر ان کو ہوش آیا اور قانون اصلاح لاکھ

میں لیا تو خدا نے جبران کو فروغ دیا۔ غرض دنیا میں یونہی ہوتا رہا کہ جو قوم عادل، عامر، منصف، نیکوکارا، متقی، خدا ترس رہی خدا نے اس کو حکومت و شوکت عطا کی اور جو لوگ ظالم نافرمان سرکش اور کافر تھے وہ مغلوب ہوئے۔ آخر میں اسلامی دور آیا۔ ان سے بھی خدا نے وہی وعدہ کیا جو گزشتہ اقسام سے کیا تھا۔ شوکت و جلال کے حصول کا راستہ بتایا اس پر چلنے کی ہدایت کی۔ ایمان اور نیکو کاری کی تلقین کی۔ ادائے نماز اور تعاون باہمی کا حکم دیا اور ظالموں کے مقابلہ میں ارجحیت کا امر نازل ہوا۔ چونکہ قانون قدرت ایک ہے، فطرت الہیہ ایک ہے اس لئے اگر کسی قوم کو ترجیح ہو سکتی ہے تو قانون قدرت پر عمل کرنے سے ہو سکتی ہے ورنہ کسی خاص قوم سے خالق کا کوئی خاص رشتہ نہیں۔ مسلمانوں کو خاص طور پر بغیر کسی ابہام و اجمال کے ہدایت کر دی کہ اگر عروج و ترقی چاہتے ہو۔ تو دین

## مسلمانوں کو ہدایات

الہی پر ثابت قدم رہو۔ نمازیں پڑھو زکوٰۃ دو، کسی کی حق تلفی نہ کرو، شرک نہ کرو۔ اللہ تم کو غلبہ عطا فرمائے گا دشمنوں کو لیت کرے گا۔ تم کو امن اور چین کی زندگی نصیب ہوگی۔ دنیا کی قوانین تمہارے زیر قدم رہیں گی لیکن اگر قانون توحید و عدل سے سرتابی کی تو پھر یہی حیف بیس، اور فتنہ و فساد کا زمانہ آ جائے گا، راحت تکلیف سے، امن فساد سے، حکومت محکومی سے، عزت ذلت سے اور دولت افلاس سے بدل جائے گی چنانچہ یہ وعدہ حرف بحرف پورا ہوا۔ شروع میں مسلمان غیور تھے سخت تکلیف میں تھے کفر کی دنیا غالب تھی۔ دس سال تک بڑی مصیبتوں سے دوچار ہونا پڑا بالآخر وطن چھوڑا، گھر بار چھوڑا، ہریک سے منہ موڑا اور راہ خدا میں نکل کھڑے ہوئے کوہ نما استقلال قائم رکھا۔ دریا کی طرح ہمتوں میں وسعت پیدا کی۔ آپس میں بھائی بھائی اور کافروں کے مقابلہ میں سپہ پلائی عمارت کی طرح جم گئے خدا نے ان کو شوکت و عزت اور حکومت بخشی، مدینہ منورہ، مکہ معظمہ، خیبر



بحرین، یمن، طائف اور نجد وغیرہ پر حکومت ہو گئی، حجر کے محوس اور حدود شام کے رہنے والوں نے خراج دینا شروع کر دیا۔ شاہ روم، دہلے مصر اور امیر حبشہ نے دوستی کا ہاتھ بڑھایا تحائف و ہدایا بھیجے۔ غرض مصیبت اور مشقت کے دن گئے اور فراخی و عیش کی زندگی نصیب ہوئی رفتہ رفتہ مصر، عراق، شام، روم اور مغرب میں اندلس قبرص، قرطبہ اور قیروان تک فتح ہو گیا۔ بحر طلمات تک پہنچ گئے اور مشرقی سمت میں ایران، اہواز، خراسان اور بلخ تک زیر نگیں ہو گیا۔ خاقان چین کو شکست دی، ترکوں کو تہ تیغ کیا اور جہاں میں سب سے بڑا اقتدار انہی کا ہو گیا۔

لیکن جو بھی ان میں عدالت سے انحراف ہوا۔ نیکو کاری میں کمی آئی۔ عبادت الہیہ میں سستی پیدا ہوئی۔ انصاف کی طرف توجہ کم کرنے لگے۔ تباہی پھیلنے لگی۔ حضور اقدس کے بعد تین سال بہت قوت و شوکت رہی پھر گھٹنے لگی اور نوبت یہاں تک پہنچ گئی کہ اب ان سے زیادہ کمزور حالت دنیا میں کسی قوم کی نہیں۔ سچ ہے جو قوم اللہ کی ناشکری کرتی ہے، وہ خدا کو ہار نہیں سکتی اور اللہ کی گرفت سے باہر نہیں ہو سکتی۔

## وعدہ نصرت

وَعَدَ اللَّهُ الَّذِينَ آمَنُوا مِنكُمْ وَعَمِلُوا الصَّالِحَاتِ لَيَتَغْلِبَنَّ هُمْ فِي الْأَرْضِ كَمَا أَغْلَبْنَا الَّذِينَ آمَنُوا مِنكُمْ قَبْلَهُمْ وَلَيَمْلِكَنَّ لَهُمْ دِينُهُمْ الَّذِي ارْتَضَىٰ لَهُمْ وَلَيُبَدِّلَنَّهُم مِّن بَعْدِ خُذْلِهِمْ أُمَمًا يُّعْبُدُونَنِي لَا يُشْرِكُونَ بِي شَيْئًا وَمَن كَفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ وَأَقِمُوا الصَّلَاةَ وَآتُوا الزَّكَاةَ وَاطِيعُوا أَمْرَ الرَّسُولِ يُحَبِّبْهُمُ اللَّهُ لَكُمْ وَيَكُونُوا مَحْسَبِينَ الَّذِينَ آمَنُوا وَكَفَرُوا يَتَعَذَّبُونَ فِي الْأَرْضِ هَٰؤُلَاءِ هُمُ النَّارُ وَالْجَنَّةُ الْمُصِيرَةُ (بیک سورہ نور ۱۳۶) من ترجمہ! تم میں سے جو لوگ من اور نیکو کار ہیں ان سے اللہ نے وعدہ کر لیا ہے کہ زمین میں ان کو ضرور جانشین بنائے گا جن طرح ان کے پہلے

لوگوں کو جانشین بنایا تھا اور ضرور بالفرض ان کے لئے اس دین کو مضبوط کرے گا جس کو ان کے لئے اللہ نے پسند کیا ہے اور خوف کے بعد ان کو امن دے گا کہ وہ میری عبادت کیا کریں گے۔ کسی چیز کو میرا شریک نہ بنائیں گے اور اس کے بعد جو لوگ ناشکری کریں گے وہی فاسق ہیں۔ تم ٹھیک ٹھیک نماز پڑھو۔ اور زکوٰۃ دیتے رہو اور رسول کا حکم مانو تاکہ تم پر رحم کیا جائے۔ (اسے نبی) تم خیال بھی نہ کرنا کہ ملک میں کافر مسلمانوں کو ہرا دیں گے ان کا ٹھکانا دوزخ ہے اور یقیناً وہ بڑا ٹھکانا ہے۔

## تحلیل احزاب

وَعَدَ اللَّهُ الَّذِينَ آمَنُوا (۱)

## مشائے نزول

ابن ابی حاتم طبرانی اور حاکم نے بیان کیا ہے کہ رسول پاک جب ہجرت کر کے مدینہ تشریف لائے تو تمام جزیرہ عرب بلکہ حدود شام کے رہنے والے عیسائی بھی دشمن ہو گئے ہر وقت دشمنوں کی یورش کا خطرہ رہتا تھا۔ شبانہ روز خوف کی حالت تھی ہر وقت مسلمان ہتھیار بند رہتے تھے۔ ایک بار ایک صحابی نے عرض کیا یا رسول اللہ! کیا ہمارے لئے ایسا وقت کبھی نہیں آئے گا؟ کہ ہتھیار کھول کر امن کے ساتھ رہیں اور اللہ کے سوا ہم کو کسی کا خوف نہ ہو، حضور نے فرمایا کسی قدر اسی حالت پر صبر کرنا پڑے گا۔ لیکن پھر ایسی حالت ہو جائے گی کہ تم امن کے ساتھ چلو گے اور چادریں اوڑھے ہوئے پیچھے رہو گے اور ہتھیار کا نام بھی نہ ہوگا۔ یہ آخری حملے صرف ابو العالیہ کی روایت میں آئے ہیں۔

اس وقت آیات مذکورہ کا نزول ہوا۔ آیات کا سبب نزول اگرچہ صحابہ کی خطرناک حالت تھی مگر آیت کا حکم صرف صحابہ کے ساتھ مخصوص نہیں بلکہ تمام وہ لوگ جو مومن، نیکو کار، عبادت گزار، نمازی، پیمبرگاری اور فرائض ادا کرنے والے اور محرمات سے اجتناب رکھنے والے ہیں۔ سب کے لئے وعدہ نصرت عام ہے۔ کسی زمانہ میں ہوں اور

کسی ملک کے باشندے ہوں، صرف خلفائے اربعہ یا مہاجرین یا اہل عرب کے لئے یہ حکم نہیں ہے روایات سلف میں جو صراحت آئی ہے کہ صحابہ کرام سے خدا نے وعدہ نصرت کیا ہے اس سے مراد تخصیص حکمی نہیں بلکہ تعین مورد کی صراحت مقصود ہے ورنہ حکم تمام اہل حق کے لئے عام ہے۔

لَيَتَغْلِبَنَّ هُمْ فِي الْأَرْضِ — شیخ ابن عربی نے لکھا ہے کہ زمین سے عرب و عجم کی زمین مراد ہے۔ ابن کثیر نے لکھا ہے کہ حضور اقدس نے ارشاد فرمایا۔ اللہ نے میرے لئے زمین لپیٹ دی کہ میں نے اس کے مشرق

## وعدہ خلافت

ومغرب کو دیکھ لیا۔ عنقریب میری امت کی حکومت وہاں تک پہنچ جائے گی جہاں تک میرے لئے زمین لپیٹ دی گئی تھی۔

مطلب یہ ہے کہ اللہ نے نیکو کار مومنوں سے وعدہ کر لیا ہے کہ روئے زمین کی حکومت ان کو عطا کرے گا تاکہ اقامت عدل، اشاعت خیر اور ممانعت شر میں وہ اللہ اور اس کے انبیاء کے نائب ہوں اور یہ وعدہ خلافت مسلمانوں ہی سے کوئی نیا وعدہ نہیں بلکہ ان سے پہلے گزشتہ اقوام کو بھی اسی طرح حکومت و سخرت عطا کی تھی۔ بنی اسرائیل وغیرہ کو بھی ملک میں تسلط اور ترفع بخشا تھا۔

## دین حق کو قوت پہنچانا

وَلَيُمَكِّنَنَّ لَهُمْ دِينَهُمُ: ہوشیار اور سمجھدار طبقہ دنیا میں کم ہے۔ دلائل و بہانہ کی روشنی میں کسی چیز کی صداقت و حقانیت کا اقرار کرنے والے بہت ہی بخورے ہیں یہی وجہ ہے کہ حق کی مخالفت کثیر افراد کی طرف سے ہوتی ہے اور دنیا کی زیادہ آبا دی سچائی کو مٹانے کے درپے رہتی ہے دین اسلام کی قوت اور پختگی اگرچہ اپنے اہل اصول اور ناقابل زوال ضوابط کی وجہ سے ہے مگر جن کی آنکھوں میں روشنی نہ ہو ان کو سورج کی شعاعیں نظر نہیں آتیں۔ اس لئے ضروری ہوا روحانی اور دماغی صداقت کے ساتھ



ساتھ تلوار بھی اہل حق کے ہاتھ میں دیدی جائے تاکہ اگر حق کی اشاعت صداقت کے زیر اثر ہو تو اس کی حفاظت تلوار سے ہو خدا تعالیٰ نے قرآن پاک نازل فرما کر روحانی پاکیزگی اور معرفت کے اصول بتائے خلق کا خالق کے ساتھ رشتہ جوڑا۔ معاشرت، اخلاق اور سماج مذہبیت کے ضوابط کی تعلیم دی۔ سیاست کے قواعد لکھائے مگر مفید اہل عناد کو زیر کرنے کے لئے اہل قرآن کو عمومی تسلط اور حکومت عائد بھی عطا کی تاکہ کوئی دنیوی اقتدار، ضوابط قرآنی کی مخالفت نہ کر سکے اور سلطنت کے زیر سایہ قرآنی ہدایات پھیل جائیں۔ حقیقت میں خلافت ارضی فقط مادی ترفیع اور جسمانی حکمرانی ہی کا نام نہیں بلکہ استخلاف کا اصل منشاء دین حق کو قوت پہنچانا اور صداقت کی حمایت کرنا ہے۔ یہی سبب ہے کہ جب اقوام پارسیہ بلکہ مسلمانوں نے بھی استخلاف کی اصلی غرض کو فراموش کر دیا اور سلطنت کو صرف ظاہری برتری اور نام و نشان کا ذریعہ بنالیا اور دین کی حمایت و اشاعت کو پس پشت ڈال دیا تو خدا نے ان سے ظاہری شوکت و جلال بھی چھین لیا کیونکہ اس وقت اہل حق کی سلطنت اور اہل باطل کی حکومت میں کوئی فرق نہ رہا تھا اور اندیاز دینی فوت ہو گیا تھا اسی مطلب کی وضاحت آیت مذکورہ میں فرمائی ہے اور اس کے بعد تو صاف ارشاد فرما دیا ہے کہ اہل حق کو جو خوف و ہراس کفار کی طرف سے ہے خدا تعالیٰ اس کو ضرور دور کر دیگا اور خوف کی بجائے امن عطا فرمائے گا تاکہ آزادی کے ساتھ اعلان توحید کریں اور اللہ کی عبادت بے روک ٹوک کر سکیں۔

### کفران نعمت کا نتیجہ

وَمَنْ كَفَرَ بَعْدَ ذَلِكَ لِيَكُنْ مِنَ الْغَامِ سِيسَةً لِّمَنْ لَا يَأْتِيهِ فَاُذَاهُ اُطْهٰى اَوْ عَطَاىَ سُلْطٰنَتِ كِي اَصْل غرض کو قوت کر دیا اور عدل کو چھوڑ کر ظلم کی طرف میلان کیا اور توحید و عبادت کے جذبہ کو پس پشت ڈال کر دنیوی کامرانی و عیش پرستی کو مطمح نظر بنالیا اور اس طرح کفران نعمت کیا تو ایسے لوگ قاسم ہیں۔ حکم الہی سے سرتابی کرنے والے ہیں۔ حدود و شریعت سے خارج ہونے والے ہیں ان سے نہ وعدہ نصرت ہے نہ غلبہ و تسلط عطا کرنے یا قائم رکھنے کی صراحت مفسرین نے لکھا ہے کہ جب خلفائے اربعہ کے بعد خلافت اسلامیہ سنت گبر وید پر چلنے لگی اور ہرقلی یاد کو اس نے تازہ کرنا شروع کر

دیا اور دنیوی نام و نمود اور ظاہری بہبود کے جال میں پھنس گئے اور بیت المال رعایا کا نہ رہا بلکہ سلطنت کا خزانہ ہو گیا اور بادشاہ کا سرور و مالتی مال سمجھا جانے لگا اور فرق و فاصلہ پھیل گیا اور خلافت نبویہ کی جگہ تسلط قیصری نے لی تو مسلمانوں کے اقبال کے ستارہ کو گھن گنا شروع ہو گیا۔ صعود کی بجائےبوط اور سعادت کی بجائے نحست آگئی اور اہل قرآنی کی خلافت و رزی نے حکومت اسلامیہ کی جڑ کو گھن کی طرح کھانا شروع کر دیا اور انجام کار یہ روز بد دیکھنا نصیب ہوا جو ہماری نظروں کے سامنے ہے

وَ اَقِيْنُوا الْمُصْطَلٰٓفَ اِسْ لَمٰۤى لَازِمٌ هٖ كَر اللہ کے فرمانوں پر مسلمان کار بند رہیں۔ خصوصاً نماز کی پابندی رکھیں۔ شرعی زکوٰۃ دیں اور ہر قول و عمل میں رسول اللہ کے نقش قدم پر چلیں تاکہ اللہ ان پر رحم فرمائے

### کفار خدا کو عاجز نہیں کر سکتے

كَ تَحْبِثُ الَّذِیْنَ كَفَرُوْا نَزَلَ اٰیٰتِ كے وقت عرب کی کفر پرستی جہالت آفرینی اور شرک انگریزی کے علاوہ دنیا کی متنازع سلطنتیں بھی کافر تھیں دولت قیصر، حکومت کسری، سلطنت مصر اور امات عمان کا شاہی مذہب اسلام نہ تھا بلکہ رعایا میں سے بھی کوئی فرد مسلمان نہ تھا کہیں ستارہ پرستی اور آتش پرستی کا رواج تھا کہیں صلیب پرستی اور برائے نام عیسیت مقبول طبائع تھی۔ پھر ایران کے زیر اثر عراق میں، اور روم کے زیر اثر شام میں بھی کافروں ہی کی حکومتیں تھیں۔ مسلمانوں کے وطن کی حالت بھی بہت ہلاکت آفرین تھی، خیبر، فک اور لونیہ کے یہودی بغلی گونہ بنے ہوئے تھے۔ منافق آستین کا سانپ تھے۔ قبائل عطفان اور قریظ کی وہ شورشیدری تھی کہ الامان۔ اس لئے مسلمانوں کو اپنے مذہب، جان و مال، اولاد اور آبرو کا خطرہ ہونا اقتضائے بشریت کے موافق تھا اس لئے بطور تسلی فرمایا کہ یہ تمام کفار خدا کو ہرا نہیں سکتے آخر میں ان کا برا انجام ہوگا، یعنی کفار کی ظاہری طاقت، مال کی فراوانی، لشکر کی کثرت، جاہ و جلال کی سطوت کوئی بھی خدا پر غالب نہیں آسکتی۔

مسلمانوں میں اگرچہ مادی قوت نہیں ہتھیاروں اور فوجوں کی طاقت نہیں، ملک کی وسعت نہیں، مگر خدائی طاقت ان کے ساتھ ہے جو تمام عالم پر غالب ہے وہی کافروں پر

مسلمانوں کو غالب کرے گا اور وہی عالمگیر قوتوں کو بیخ و بن سے الٹا کر پھینکے گا اس لئے ہر اس خوف نہ کرنا چاہیے بلکہ صبر کے ساتھ قوانین اسلامی پر عمل کرنا اور رسول اللہ کے حکم کو ماننا چاہیے۔

### مقصود بیان

جو لوگ مومن ہونے کے ساتھ نیکو کار میں خدا نے ان سے وعدہ کر لیا ہے کہ دنیا کی سلطنت ان کو عطا فرمائے گا۔ حکومت عطا کرنے کا یہ منشاء ہرگز نہیں کہ چند ظالموں کے پیچھے سے دنیوی مردار کو نکال کر دوسرے مردار خوار گدوں کے حوالہ کر دیا جائے بلکہ دنیوی سلطنت دینے کا اصل منشاء دین کو مستحکم کرنا ہے۔ جذبہ دینی ہونا چاہیے۔ حصول دولت و حکومت سے مقصود یہ ہے کہ اشاعت دین اور استحکام اصول قرآنی ہو۔ تبلیغی اصلاح بے روک ٹوک کی جائے، محض دنیا طلبی مقصود نہ ہو۔ جو حکومتیں مال و دولت کو محض عیش پرستی اور آرام طلبی کا وسیلہ سمجھ لیتی ہیں۔ ان سے وعدہ نصرت نہیں ہے۔

## صحیح مسلم شریف مترجم

### آدھے قیامت میں

حدیث کی مشہور و معروف کتاب صحیح مسلم شریف مترجم عربی اردو مع شرح نزوی ۶ جلدوں میں کامل اصل قیمت ۲۸/- رعایتی قیمت ۲۴/- روپے محصول ڈاک ۲/- غلیظہ الطالین مع فتوح الغیب عربی اردو ۲ جلدوں میں کامل قیمت ۲۴/- رعایتی قیمت ۱۲/- روپے محصول ڈاک ۲/- روپے ۳۔ سننے اپنے صاحبزادوں کا دل ۱۲ روپے رعایتی پھر روپے محصول ڈاک ۲/- روپے آج ۱۱ جلد رقم پیشگی بھیج کر طلب فرمائیں یا برکت اور مقدس کتابیں ختم ہونے پر آپ کو انھوں ہوگا۔ اس لئے پہلی فرصت میں طلب فرمائیں۔

چلنے کا پتہ

شیخ محمد عمران دہلوی شیخ سعد گرامی فون ۵۴۵۵

## انوار ولایت

شیخ التفسیر حضرت مولانا احمد علی عتاقی نور محمد مرقدہ مرتبہ: لال دین اختر۔ بی اے بی ٹی قیمت ۲۵/- محصول ڈاک ۵/- روپے دی پی کتاب نہیں بھیجی جائے گی۔ سولنے کا پتہ دفتر انجمن حکام الدین شیر النوالہ دروازہ لاہور



# کوہ حلوان پر حضرت عیسیٰ کے ایک صحابی کا قبولِ اسلام

## فاروق اعظم کی فوج کے ہاتھ پر ایک شاندار معجزہ کا ظہور

(از مولوی محمد اسحاق صدیقی لکھنؤ)

ہوا جنگ فارس کا جب اہتمام  
تھے سعد بن وقتاص سردار فوج  
کیا کوہ حلوان پہ آکر قیام  
اذان جب وہاں دی گئی بر ملا!  
ہوئے پھر تو خیرست میں پیرو جواں  
بہت فکر کی، چھان ڈالا پیراٹ

چلے شوق میں سب صحابہ کرام  
چلی فوج یوں جیسے دریا کی موج  
خوردنوش کا تا کریں اتمام  
تو پیدا ہوئی کوہ سے اک صدا  
کہ دیتا تھا کوئی جواب اذان  
نہ چھوڑی گئی کوئی جھاڑی نہ جھاڑ

خلیفہ ہیں اب اُن کے حضرت عمرؓ  
یہ سب شہ کے خدام ہیں خوش نصیب  
ان ہی دونوں آنکھوں سے دیکھا جمال  
حدیث سنیں ہیں انہیں کان سے  
اسی منہ سے چومے ہیں شہ کے قدم  
کہا اس نے دستِ کرم لائیے

درخشاں تھا وہ مثل بدرِ کمال  
لیا کرتے تھے فیضِ قرآن سے  
نہیں جھوٹا ہے یہ خد کی قسم  
ذرا اب نہ تاخیر فرمائیے  
مجھے داخل خیر امت کرو!  
کہاں ہیں محمد رسولِ آلہ

معا حضرت سعدؓ نے خط لکھا  
وہ خط جبکہ حضرت عمرؓ نے پڑھا  
کہ جب واپسی ہو بصد احترام  
اذان پھر اسی طرح دینا وہاں  
تو کہنا یہ اس کوہ سے اے جل  
جو دیتا ہے تجھ میں اذان کا جواب

کہ گذرا ہے اس طرح اک واقعہ  
جواب اس کا اس طرح سے لکھ دیا  
اسی کوہ پر جہاں کے کرنا قیام  
اگر دے کوئی پھر جواب اذان  
یہ فرمانِ فاروقؓ ہے بر عمل  
اسے کر دے ظاہر تو ہم پر شتاب

غرض جنگ سے جب فراغت ہوئی  
اذان دی گئی پھر برائے نماز  
جواب اذان کوئی دینے لگا  
کہ اے کوہ سن تجھ میں جو مردوں  
اسے کر دے ہم پر تو اب آشکار  
نظر آئی شانِ خدا کوہ پر

مدینے میں آنے کی نوبت ہوئی  
تو پیدا ہوئی وہ صدا دل گداز  
تو پھر حضرت سعدؓ نے یوں کہا  
جواب اذان دیتا ہے بالیقین  
یہ ہے حکمِ فاروقؓ عالی وقار  
کہ شوق ہو گیا سن کے نامِ عمرؓ

برآمد ہوا ایک مردِ ضعیف  
تھے آنکھوں پہ پلکوں کے پردے پڑے  
ہوا پہلے تو حسب سنت سلام  
کہاں میں جناب رسالت مآبؐ  
ہوئے واصل حق وہ عالی جنبش  
کوئی آپ کا اب خلیفہ بھی ہے؟

معر بزرگ اور بالکل نحیف  
اٹھا کر انہیں ہاتھ سے دیکھتے  
لگا کہنے بعد اس کے وہ نیک نام  
دیا حضرت سعدؓ نے یہ جواب  
کہا اس نے پھر بصدِ پیچ و تاب  
کسی نے یہاں ان کو دیکھا بھی ہے؟

کہا سعدؓ نے پھر یہ بے اختیار  
شہ دیں کے پہلے خلیفہ ہوئے  
کہ بویک صدیقؓ گردوں وقار  
مگر وہ بھی جنت کو سیدھے گئے

کیا حضرت سعدؓ نے پھر سوال  
کہا اُس نے مہاں کوئی دم کاہوں  
محمدؐ کی تعریف حضرت مسیحؑ  
فضائل سناتے تھے اصحاب کے  
مرے دل میں خواہش یہ پیدا ہوئی  
کہا میں نے پھر اے نبیِ خدا  
کہ دنیا میں اس وقت تک میں جیوں  
کہا میں نے پھر اے نبیِ خدا

کہ اے شخص بتلا تو اب اپنا حال  
صحابی میں عیسیٰ ابن مریم کا ہوں  
کیا کرتے تھے باز بانِ انصاح!  
اس امت کے ابدال واقطاب کے  
کہ ہوتا میں کاشش آپ کا امتی  
مرے حق میں فرمائیے یہ دعا  
کہ دنیا میں اس وقت تک میں جیوں  
کہا میں نے پھر اے نبیِ خدا

دعا کی مرے حق میں جب شاہ نے  
زیارت صحابہؓ کی ہو جائے گی  
کیا میں نے پھر شکر پروردگار  
لی آج وہ میرے دل کی مراد!

تو بھیجا پیام ان کو اللہ نے  
سعادت یہ قسمت سے ہاتھ آئیگی  
لگا کرنے اس وقت کا انتظار  
کیا ہے مجھے میرے مالک نے شاد

یہ فرما کے خاموش وہ ہو گیا  
لگے دینے غسل و کفن پاک باز  
اسی کوہ پر پھر بنایا مزار  
سنا مومنو! تم نے یہ ماجرا  
کرامت یہ فاروق اعظمؓ کی تھی  
کہ تھے تابعِ حکم بحر و جبال

غرض موت کی نیند میں سو گیا  
پڑھی پھر جنازے پہ ان کی نماز  
زیارت کرے تاکہ ہر دیندار  
سمجھ میں بھی آیا کہو کچھ بھلا  
جلالت یہ فاروق اعظمؓ کی تھی  
کہے کوئی سرتابی کیا تھی جمال



# قافلہ سالار

بسم اللہ

جناب حضرت مفتی قاضی الحاج عبدالصمد صاحب دینی

امیر و قافلہ سالار ماہمہ عربی است!  
محمد مصطفیٰ عربی ہاشمی و مطلبی است!  
شفیع جسد امم خاتم جمیع رسل  
برائے جن و بشر مرسل خدا و نبی است  
صفات و ذات و کمالات او برول ز حساب!  
بہر چہ نسبت او میکنم بے ادبی است  
چہ خوش! کہ صاحب خلق عظیم و شافع خلق!  
بذکر و مدحت اور در لسان مارطبی است  
اطاعتش بہ شمس اطاعت رب است!  
بدین رموز نفہد کسے بدانکہ غبی است  
چو محو ساخت ازین پیش جسد ادیان را  
بنائے دین و گدہ بالیقین ز بو لہبی است  
چو ختم گشت نبوت بذات اقدس او!  
گماں میر بہ کسے کو بروزی و طلی است  
بذات ساقی کوثر امسدا داریم!!  
بروز مشر کہ فریاد و ہازنشہ لبی است  
غلام باغی او بے نصیب و محروم است  
سبب میرس کہ حرمان او ز بدنسبی است  
اساس فتنہ کہ از خواجگان لسن دن بود  
بنائے مذہب ایشان ز لعبت ذہبی است  
تمام مذہب شان بر بنائے الحاد است  
ہمہ دعاوی شان پر ز کفر و بے ادبی است  
غلام خواجہ ہر دوسرا است سر بازی  
ستودہ ذات کہ نامش محمد عربی است

# امیر انجمن

علامہ لطیف الزم

کون اٹھا انجمن سے انجمن افسردہ ہے  
ضبط غم بے کیف ہے رنگ سخن افسردہ ہے  
آج کیوں میرے تخیل میں نہیں پروازِ نوا  
آج کیوں میرے قلم کا بانگین افسردہ ہے  
ذکر کیا اک لالہ و گل کا، زبان کھلتی نہیں  
کس طرف اٹھے نظر سارا چمن افسردہ ہے  
کون گوشے سے اٹھے گا اب کوئی منصور  
وقت لب بستہ ہوا، دار و درن افسردہ ہے  
ہر نفس جس کا رہا تبلیغ حق کا، استم!  
اس کے ماتم میں صداقت کا چلن افسردہ ہے  
اب کہاں سے آئے گا بزم تصور میں سرور  
آنکھ کیا پائے گی اب، دل کی لگن افسردہ ہے  
اب کہاں سے ہاتھ آسکتی ہے تنظیم خیال!  
شہر کا عالم ہے جیسے کوئی بن افسردہ ہے  
موت کے اس فتنہ تازہ کا کیا ہوا انحصار  
دم فضا کا گھٹ گیا چرخ کہن افسردہ ہے  
صدہ جانگاہ ہے مرگ امیر انجمن  
ایک نور کیا کہ ہر فرد وطن افسردہ ہے



قطب الاقطاب حضرت شیخ التفسیر مولانا احمد علی  
رحمتہ اللہ علیہ و قد سے سر



# مومن کی قربانی

مکتبہ: محمد امین بورسٹلے جیلے - لاہور

فرق ہے۔ قربانی ایشار تو درکنار کسی کا حق بھی ادا کرنے کو تیار نہیں۔ بلکہ کسی نہ کسی طرح حق مارنے کی کوشش کرتے ہیں۔  
میں تفاوت راہ از کجاست تا کجا

جامعہ عربیہ سراج العلوم کا سالانہ

جلد

تاریخ ۳، ۴، ۵، اپریل بروز جمعہ، مفتہ  
اتوار بمقام کینی باغ سرگودھا میں بڑے  
ترک و احتشام سے منعقد ہو رہا ہے۔ مندرجہ  
ذیل علماء کرام، و مشائخ عظام کو شرکت کی  
دعوت دی گئی ہے۔

حضرت حافظ الحدیث مولانا محمد عبداللہ  
صاحب درخواستی امیر جمعیت علماء اسلام پاکستان  
حضرت شیخ الحدیث مولانا محمد یوسف نور  
نائب امیر جمعیت علماء اسلام پاکستان  
قائد جمعیت مفتی اعظم حضرت مولانا مفتی  
محمود صاحب نائب امیر جمعیت علماء اسلام ممبر  
قومی اسمبلی - پاکستان

مجاہد اسلام حضرت مولانا غلام غوث  
صاحب ناظم اعلیٰ جمعیت علماء اسلام صوبائی اسمبلی  
جانشین شیخ التفسیر حضرت مولانا عبداللہ  
صاحب انور امیر انجمن خدام الدین  
مجاہد ملت حضرت مولانا محمد علی صاحب  
جائزہ صری ناظم اعلیٰ و نائب امیر جمعیت تحفظ ختم نبوت  
ضیغ اسلام حضرت مولانا سید گل بادشاہ  
صاحب امیر جمعیت علماء اسلام سرحد  
عالم باعمل حضرت مولانا قاضی مظہر حسین  
صاحب حلقہ حضرت ماریہ

حضرت مولانا محمد رمضان صاحب امیر  
جمعیت میانوالی ناظم جمعیت شمالی خیاب  
حضرت مولانا محمد اجمل صاحب خطیب  
قلعہ گوجرانگہ لاہور

قاری سید عبدالغمان صاحب لاہور  
جناب سید امین گیلانی صاحب شیخوپورہ و  
دیگر علاقہ کے علماء کرام شرکت فرما رہے ہیں  
احباب تاریخیں نوٹ فرمادیں۔  
عبدالمسیح ناظم جامعہ عربیہ سراج العلوم لاہور  
سرگودھا فون نمبر- ۲۲۵۴

مکتبہ لغمانیہ

سے حج سنہ ۱۴۱۱ھ فضائل حج ۱۳/۲۵  
الاخلاق - ۵/ سید الکونین - ۱۵/ مردویں  
۲/۵  
ملغیر: مکتبہ نعمانیہ اردو بازار گوجرانگہ

قربانی بڑی چیز ہے۔ مال، اور۔ وقت  
کی قربانی کرتے رہنا چاہیے۔ پھر جان  
جان کی قربانی کرنا بھی آجائے گا۔ بلکہ  
وہ تو فرماتا ہے کہ جو غلوں سے جانور  
قربانی کا ذبح کرتا ہے وہ جان کا بدلہ

ہے۔ جنگ یرموک کا واقعہ ہے۔ کہ حضرت  
حذیفہؓ کا بھائی جنگ میں زخمی ہو جاتا  
ہے۔ آپ اس کی تلاش کے لئے میدان  
جنگ میں جاتے ہیں اور آپ اسے پا  
لیتے ہیں۔ زخمی بھائی پانی مانگتا ہے  
آپ پانی کا پیالہ اپنے بھائی کو پینے  
کے لئے دیتے ہیں۔ حضرت حذیفہؓ  
کا زخمی بھائی ابھی پیالہ منہ سے لگاتے  
والے ہی تھے کہ ادھر سے ایک دوسرے  
زخمی سپاہی کی آواز آئی ہے "پانی"  
آپ کا بھائی خود پانی پینے سے انکار  
کر دیتا ہے اور کہتا ہے۔ کہ پہلے میرے  
اس زخمی بھائی کو پانی پلاؤ ورنہ میں  
اسے کتنی پیاس لگی ہے۔ چنانچہ حضرت  
حذیفہؓ اپنے بھائی کو چھوڑ کر اس دوسرے  
سپاہی کے پاس پانی لے کر جاتے ہیں  
اُس نے ابھی پیالہ منہ سے لگایا ہی  
تھا۔ کہ پاس سے تیسرا زخمی سپاہی  
پانی کی فریاد کرتا ہے۔ دوسرا زخمی اسی  
وقت پیالہ اپنے منہ سے ہٹا دیتا ہے  
اور کہتا ہے۔ کہ پہلے میرے اس زخمی  
بھائی کو پانی پلاؤ "چنانچہ آپ جب  
تیسرے زخمی سپاہی کے پاس پانی لے  
کر جاتے ہیں تو اللہ کو پیارا ہو جاتا ہے  
اُس کے بعد آپ جلدی سے دوسرے  
کے پاس آتے ہیں۔ لیکن وہ بھی شہید  
ہو جاتا ہے۔ پھر پہلے کے پاس کرتے  
ہیں۔ مگر وہ اپنے مالک حقیقی سے جا  
ملتا ہے۔ یہ ہے قربانی اور ہمدردی  
کا جذبہ جو اصحاب کبار میں تھا۔ آؤ ہم  
بھی اپنے گریبان میں منہ ڈال کر دیکھیں  
کہ ہم کہاں کھڑے ہیں۔ زمین و آسمان کا

جنگ یرموک کا واقعہ ہے کہ حضور  
صلی اللہ علیہ وسلم اعلان فرماتے ہیں  
کہ جنگ کی تیاری کے لئے سامان فراہم  
کیا جائے۔ حضرت عمرؓ دل میں خیال  
کرتے ہیں کہ دیکھیں آج کون زیادہ قربانی  
دیتا ہے۔ چنانچہ گھر جاتے ہیں۔ اور ہر  
چیز کا نصف لے آتے ہیں اور نصف  
گھر والوں کے لئے چھوڑ آتے ہیں۔ جب  
مسجد نبوی میں مال لاتے ہیں تو حضور  
پوچھتے ہیں۔ عمرؓ کیا لائے ہو۔ عرض  
کرتے ہیں۔ کہ حضورؐ ہر شے کا نصف  
لا آیا ہوں اور نصف گھر والوں کے لئے  
چھوڑ آیا ہوں۔ جناب صدیق رض بھی گھر  
جاتے ہیں۔ اور گھر کا سارا سامان لے  
آتے ہیں۔ جب ان سے حضورؐ پوچھتے  
ہیں، تو عرض کرتے ہیں۔

"کہ حضورؐ سب کچھ حضورؐ پر قربان  
حتیٰ کہ مال کیا جان بھی قربان۔ حضورؐ  
دریافت فرماتے ہیں تو عرض کیا۔ کہ  
صدقہ رض کے لئے اللہ اور اس کا رسول  
بس"

ایک اور مجلس میں حضورؐ نے فرمایا  
کہ مسلمان کامل مومن نہیں ہو سکتا۔ جب  
ایک حضورؐ کو دنیا کی ہر شے سے بیوی  
بچے مال و جان سے زیادہ پیارا نہ جانے  
حضرت عمرؓ نے عرض کیا حضور اور تو  
ٹھیک ہے ابھی جان سے آپ پیارے  
نہیں لگتے۔ بیوی بچوں اور مال سے تو  
آپ پیارے ہیں۔ حضورؐ نے فرمایا کہ  
ابھی کسر ہے اور نظر رسالت سے دیکھتے  
ہیں، پس حضورؐ کی ایک ہی نظر سے حضرت  
عمرؓ کی آنکھیں کھل گئیں اور عرض کیا حضورؐ  
اب آپ جان سے زیادہ پیارے  
ہیں۔ "پھر حضورؐ مسکرا کر کہتے ہیں۔  
اب بات بن گئی۔ بے شک جان کی  
قربانی بڑی شے ہے۔ اور اس فدیہ سے  
مسلمان کامل مومن بنتا ہے اور خدا کی  
رضا نیز جنت کا حق دار ہوتا ہے۔



اِنَّ الَّذِيْنَ لَا يَزُجُّوْنَ بِشَاءٍ نَّآ وَ  
رَضُوْا بِالْحَيٰوةِ الدُّنْيَا وَاعْمَلُوْا بِهَا  
وَالَّذِيْنَ هُمْ عَنْ اٰلِهَتِنَا عُقِلُوْنَ ۝ (سورہ یونس آیت ۳۱)  
البتہ جو لوگ اسید نہیں رکھتے ہمارے  
ملنے کی اور خوش ہو گئے دنیا کی زندگی پر اور  
اس پر مطمئن ہو گئے اور جو لوگ ہماری نشانیوں



اور آدمی اور جانور اس کو روند کر چور کر دیتے ہیں۔ اس شادابی اور خوبصورتی کا نام وشتان نہیں رہتا۔ یہی حال دنیا کی زندگی اور اس کے ساز و سامان کا سمجھو کہ فی الحقیقت ایک دغا کی پونجی اور دھوکے کی ٹٹی ہے۔ آدمی اس کی عارضی بہار سے فریب کھا کر اپنا انجام تباہ کر لیتا ہے۔ حالانکہ موت کے بعد یہ چیزیں کام آنے والی نہیں ہیں وہاں کچھ اور ہی کام آئے گا یعنی ایمان اور عمل صالح۔ جو شخص دنیا سے یہ چیز کھا کر لے گیا تو سمجھو بیڑا پار ہے۔ آخرت میں اس کے لئے مالک کی خوشنودی اور رضامندی اور جو دولت ایمان سے تھی دست رہا اور کفر و عصیان کا بوجھ لے کر وہاں پہنچا تو اس کے لئے سخت عذاب ہے اور جس نے ایمان کے باوجود اعمال میں کوتاہی کی اس کے لئے جلد یا بدیر دھکے دھکے کھا کر معافی ہے۔

دعاشہ حضرت مولانا شبیر احمد صاحب عثمانی رحمہ اللہ یاد رکھو دنیا کی زندگی محض کھیل اور تماشہ ہے اور اکثر باطنی امراض جیسے مثلاً غرور، نخوت، کینہ، حسد، حرص اور تفاخر وغیرہ اسی سے پیدا ہوتے ہیں اور جب انسان میں یہ امراض پیدا ہو جائیں تو آخرت کا دھیان ہی نہیں رہتا۔ جب تک انسان دنیا سے منہ نہ پھیرے اور ان فانی تعلقات کو قطع کر کے پورے اطمینان کے ساتھ اللہ کے ذکر میں مشغول نہ ہو جائے اس وقت تک تعلق باللہ درست ہو ہی نہیں سکتا۔ قرآن مجید میں بے شمار جگہ پر دنیا کے زہر قاتل کا ذکر کیا گیا ہے

تعجب ہے ان لوگوں پر جو عالم بقا کو سچا سمجھتے ہوئے پھر اس ناپائیدار دنیا پر فریفتہ ہو جاتے ہیں اور ابدی زندگی کی گامیابی کے لئے تیار ہی نہیں کرتے۔ دنیا راہ ہے اور عقبی منزل۔ جو راہ کو منزل سمجھ کر بیٹھ جاتے ہیں۔ منزل ان سے دور ہو جاتی ہے۔ منزل کو لاپگروں کی فک نہیں ہوا کرتی۔ راہ گروں کو منزل کی تلاش میں نکلنا پڑتا ہے اور اس کی مناسبت سے سامان جمع کرنا پڑتا ہے۔ دنیا کی منزل کی زیب و زینت سیم و زر سے ہے اور عقبی کی منزل میں کام آنے والی چیز اعمال حسنہ ہیں جو شخص اعمال حسنہ کی پونجی لے کر دار آخرت میں جائے گا وہی کامیاب ہوگا۔ دنیا کی دل آویزیوں پر نظر رکھنے کی بجائے منزل پر نظر رکھنی چاہیے۔ مسافر

کو سفر میں خواہ کتنی بھی آسائش کیوں نہ ہو منزل پر پہنچ کر اگر اُسے سکون میسر نہ ہو تو سفر کی آسائشوں کی کوئی حقیقت نہیں دنیا کے ہر کھیل و تماشہ کو مطلع نظر بنانے والا مسافر ہنگامی طور پر خواہ کتنا ہی خوش ہو جائے منزل کے سکون سے محروم رہتا ہے۔ دنیا میں عیش و عشرت کی زندگی بسر کرنے والے جب جنت میں ان مفلس انسانوں کو دیکھیں گے۔ جنہوں نے افلاس و غربت میں بھی آخرت کی زندگی کو مد نظر رکھا اور غربت ان کے ایمان کو متزلزل نہ کر سکی تو وہ آرزو کرنے لگیں گے کاش ہم بھی خوب ہوتے۔

خوش نصیب ہیں وہ لوگ جو اس چند روزہ فانی زندگی میں کھیل اور تماشے میں مصروف نہیں ہوتے اور ابدی زندگی کو مد نظر رکھتے ہیں اور اس کے لئے سامان جمع کرتے رہتے ہیں۔

کسب دنیا اور چیز ہے سبب دنیا اور چیز

حب دنیا مذموم اور ملعون ہے لیکن کسب دنیا بقدر ضرورت جائز ہے۔ لیکن حب دنیا بُری ہے۔ دنیا کمانا زندگی کا وسیلہ ہے مقصد نہیں۔ دولت بُری نہیں ہے۔ بشرطیکہ ذریعہ حلال سے کمائی جائے اور رضائے الہی کے مطابق خرچ کی جائے زندگی کو کامیاب بنانے کے لئے صرف دولت کوئی چیز نہیں ہے۔ معاش یا رزق بلاشبہ زندگی کی سب سے مقدم اور ناگزیر ضرورت ہے لیکن صرف ذریعہ یا ضرورت ہے مقصد ہرگز نہیں ہے۔ عورتوں مال اور اولاد وغیرہ کی محبت اپنی اپنی جگہ پر ہوتی ہے معلوم ہوتی ہے کسی کو سونے چاندی سے محبت ہوتی ہے کوئی بیوی بچوں پر فریفتہ ہوتا ہے۔ لیکن یہ سب دنیوی زندگی کے استعمال کی چیزیں ہیں اور انجام کار کی خوبی تو اللہ تعالیٰ ہی کے پاس ہے

وَاللّٰهُ عِنْدَکَ حُسْنُ الْمَالِ  
دنیا کا ظاہر تو بڑا اچھا معلوم ہوتا ہے۔ مگر اندر نجاست بھری ہوئی ہے ہم دنیا کی ظاہری آب و تاب اور نقش و نگار پر فریفتہ ہو جاتے ہیں اور اندر کی خبر ہی نہیں لیتے۔ سانپ جس قدر خوبصورت ہوتا اسی قدر زہریلا ہوتا ہے۔ حقیقت شناس کبھی اس کی طرف رغبت نہیں کرتے۔ دنیا کی حقیقت معلوم نہ ہونے کی وجہ سے لوگ اس پر فریفتہ ہو جاتے ہیں۔ اگر

حقیقت معلوم ہو جائے تو سب نفرت کرنے لگیں۔ اللہ تعالیٰ کے ہاں دنیا کی قدر ایک محیر کے پر کے برابر بھی نہیں ہے۔ دنیا اللہ تعالیٰ کے ہاں مبغوض ہے اور مبغوض شے اپنے دشمنوں کو دیتے ہیں دوستوں کو نہیں دیتے۔ اللہ والوں کو تنگ دستی اور فاقہ دستی میں بھی تعلق باللہ سے وہ سرور حاصل ہوتا ہے۔ جو ایک دنیا دار کو ساری دنیا حاصل کر کے بھی حاصل نہیں ہوتا۔

دنیا کو مقصود بالذات نہ بنایا جائے اور نہ اس میں دل لگایا جائے۔ دنیا کا دریا بہت گہرا ہے۔ جس نے بھی اس میں پاؤں رکھا وہ ڈوب گیا۔ اللہ تعالیٰ جس کی چاہے کشتی کنارے لگا دیتا ہے۔ بہت خلقت اس میں ڈوب چکی ہے اس دریا میں موش یاری سے قدم رکھنا چاہیے اصل زندگی تو آخرت کی ہے جیسا کہ اللہ تعالیٰ کا ارشاد ہے۔

وَمَا هَذِهِ الدُّنْيَا إِلَّا لَهْوٌ وَلَعِبٌ وَإِنَّ الدَّارَ الْآخِرَةَ لَکَیْ حَیْ  
الْحَیْ حَیْ حَیْ۔ کو کائنات کی تعلیمات ہر سورت البقرہ ۲۰۱ اور یہ دنیا کا جینا تو بس جی بھلانا اور کھیلنا ہے اور بچھلا گھر جو ہے سو ہی ہے زندہ رہنا اگر ان کو سمجھ ہوتی۔ یعنی آدمی کو چاہیے کہ اس چند روزہ زندگی میں آخرت کی فکر کرے کیونکہ اصلی اور دائمی زندگی وہی ہے۔ دنیا کی زندگی میں غرق ہو کر اور اس کے کھیل تماشے میں محو ہو کر عاقبت کو نہیں بھول جانا چاہیے۔ اللہ کے ہاں اس دنیوی دولت کی کوئی قدر نہیں ہے اور نہ اس کا زیادہ دیا جانا قرب و وجاہت کی دلیل۔ طلب دنیا یعنی دنیا کمانا تو بُرا نہیں، لیکن دنیا کی محبت میں غرق ہو جانا بُرا ہے۔ مال مثل پانی ہے اور انسان کا قلب مثل کشتی کے ہے۔ پانی کشتی کا معین بھی ہے اور اس کو ڈوبنے والا بھی ہے۔ کشتی کے باہر اور اس کے نیچے ہو تو معین و مددگار ہے اور اگر پانی کشتی کے اندر آ جائے تو کشتی کو ڈبو دیتا ہے۔ اسی طرح مال اگر ہاتھ میں ہے تو معین ہے اور اگر قلب کے اندر اس کی محبت ہے تو مہلک ہے

شیخ عبد القادر جیلانیؒ کا ارشاد ہے کہ دنیا ہاتھ میں جائز ہے۔ جیب میں جائز ہے کسی سبب کے لئے نیک نیت کے ساتھ اس کا ذخیرہ کرنا بھی جائز ہے لیکن



دنیا کو دل میں رکھنا جائز نہیں ہے۔ دروازہ پر دنیا کا ٹھہرانا جائز ہے لیکن دروازے کے اندر اس کا آنا جائز نہیں۔

رسول اللہ صلی اللہ علیہ وسلم کا ارشاد ہے دنیا مزدار ہے اور اس کے طالب لگتے۔ اس سے اندازہ لگائیے کہ اللہ کے نزدیک دنیا کی کیا قدر و قیمت ہے لیکن ہم اس دنیا کے حاصل کرنے کے لئے ہر محکوم و فریب استعمال کرتے ہیں اور بعض اوقات ایمان کی پونجی بھی مٹاتی ہیں۔

## حُب دنیا دل سے نکالی کس طرح جائے۔

کسی شخص نے شیخ عبدالقادر جیلانی رحمۃ اللہ علیہ سے سوال کیا کہ میں اپنے قلب سے دنیا کی محبت کس طرح نکالوں؟ آپ نے فرمایا کہ دنیا اپنے مصاحبوں کے ساتھ جو سودک کرتی ہے اس میں غور کیا کرو کہ یہ ان ساتھ کیسی چالیں چلتی ہے۔ ان کے ساتھ کھیلتی ہے ان کو اپنے پیچھے دوڑاتی ہے اور ان کو درجہ بدرجہ ترقی دیتی ہے اور لوگوں کی گردنوں پر ان کو سوار کر دیتی ہے اپنے خزانے اور عجائبات ان پر ظاہر کرتی رہتی ہے ایسی حالت میں وہ اپنی رفعت اور ترقی اپنے اختیارات اور اپنی خوش نصیبی پر ناز کرنے لگتے ہیں اور دنیا کو اپنا خادم بنا لیا دیکھ کر گن ہو جاتے ہیں پھر وہ دفعتاً ان کو پکڑ کر قید کر دیتی ہے اور دھوکہ دے کر ان کو اتنی بلندی سے سر کے بل نیچے پھینک دیتی ہے کہ وہ ٹکڑے ٹکڑے اور پارہ پارہ ہو کر ہلاک ہو جاتے ہیں اور وہ کھڑی ہو کر ان پر ہنستی ہے اور شیطان بھی اس کے پہلو میں کھڑا ہوا اس کے ساتھ ہنستا ہے۔ یہ ہے اس کا برتاؤ جو آدم علیہ السلام سے لیکر آج تک اپنے پرستاروں کے ساتھ کرتی چلی آئی ہے، اور قیامت تک کرتی چلی جائے گی۔ بڑے بڑے سلاطین اور توغرمل کو اسی طرح اونچا اٹھائی۔ اور پھر نیچا دکھائی چلی آئی ہے۔ پہلے آگے بڑھاتی ہے پھر پیچھے ہٹاتی ہے تو گر جاتی ہے۔ پھر فقیر کر دیتی ہے۔ پاس بلاتی ہے پھر ذبح کر دیتی ہے۔ بہت کم لوگ ہیں جو دنیا پر غالب آگئے اور وہ ان پر غلبہ نہ پاسکی اور وہ اس کے

شر سے بچے رہے۔ ایسے معدودہ سے چند افراد ہی نظر آئیں گے۔ دنیا کے شر سے بچتا وہی ہے جس نے اس کو پہچان لیا اور اس کی چالوں کو سمجھ لیا اگر تم اپنے قلب کی آنکھوں سے دنیا کے عیوب کی جانب نظر کرو گے تو اس کو قلب سے باہر نکال سکو گے اور اگر سر کی آنکھوں سے دیکھو گے تو اس کے عیوب پر نظر کرنے کی بجائے اس کی آرائش میں مشغول ہو جاؤ گے اور اس کو اپنے قلب سے نکالنے پر قادر نہ ہو سکو گے اور جس طرح وہ دوسروں کو قتل کر چکی ہے تمہیں بھی قتل کر ڈالے گی۔

جب انسان کے دل میں حیات دنیوی کی دستی اور اصلاح اور اس کی آرائش کا شوق پیدا ہو جاتا ہے تو صنعت و تجارت اور زراعت و تجارت کے ناپائیدار مشغول میں ایسا پھنس جاتا ہے کہ عاقبت کی خبر ہی نہیں رہتی۔ قلب میں حُب دنیا جاگزیں ہو جاتی ہے اور بدن اس کی اصلاح و تدبیر میں مصروف ہو جاتا ہے دنیا آخرت کی کھیتی ہے اور منزل کا پڑا ہے اور تم جسم خاکی پر سوار ہو کر سفر آخرت کر رہے ہو اس لئے تم کو چاہیے کہ اپنی سواری کا گھاس و دانہ بقدر کفایت اٹھاؤ اور سفری ضرورتوں میں کام آنے والا سامان جتیا کر لو تاکہ دائمی زندگی آرام سے گزار سکو اور اس ماتحت سواری کی پرورش اور فرہی میں مشغول ہو جاؤ گے تو قافلہ کوچ کر جائے گا اور تم منزل مقصود پر نہ پہنچ سکو گے جب تک انسان دنیا سے منہ نہ پھیرے اور ان فانی لذتوں کو منقطع نہ کرے اور بقدر ضرورت قناعت کر کے ذکر و فکر میں مشغول نہ ہو اس وقت تک حق تعالیٰ کی محبت اس کے دل میں پیدا نہیں ہو سکتی۔ جو لوگ دنیا کو مقصود حیات سمجھ کر اس کے کمانے میں مشغول ہو جاتے ہیں وہ ہمیشہ پریشان رہتے ہیں اور ان کی طلب کبھی ختم نہیں ہوتی دنیا کے نند مال کو اطمینان کا ذریعہ خیال کرنا بڑی حماقت ہے طالب دنیا کو کبھی راحت مل ہی نہیں سکتی۔ دنیا میں اگر اطمینان اور راحت مل سکتی ہے تو وہ صرف تعلق باللہ میں ہے دنیا اور جو کچھ اس میں ہے سب فانی ہے۔ فانی سے کیا جی لگاتا، اللہ سے

دل لگانا چاہیے۔

مولانا روم فرماتے ہیں سے  
عشق با مردہ نہ یاست۔ پایدار  
عشق با حی و قیوم دار  
عاشقی با مردگان پائندہ نیست  
زائغ مردہ سوئے مآئندہ نیست  
غرق عشقے شو کہ غرق است اندرین  
عشقہائے اولین و آخرین

## یاد رکھو

مَا عِنْدَكَ كَمْ يَنْفَدُ وَمَا عِنْدَ اللَّهِ بَاقٍ ط جو کچھ تمہارے پاس ہے وہ فانی ہے ختم ہو جائے گا اور جو اللہ کے پاس ہے وہ باقی ہے اور کبھی ختم نہیں ہو گا۔ پھر باقی و دائمی کو چھوڑ کر فانی اور زائل کو پسند کرنا کہاں کی عقل

## اعلان داخلہ

مدرسہ عربیہ مطہر العلوم (رجسٹرڈ) برودی روڈ کوئٹہ بلوچستان

مدرسہ ہذا سرزمین بلوچستان کی بہت پرانی اور مشہور دینی درسگاہ ہے۔ وفاق المدارس عربیہ پاکستان کا مجوزہ نصاب تعلیم مدرسہ میں رائج ہے۔ بفضلہ تعالیٰ گذشتہ کئی سالوں سے دورہ حدیث شریف بھی نہایت کامیاب طریقے پر مدرسہ میں جاری ہے۔ پاک و ہند کے مشہور مدارس اسلامیہ کے فارغ التحصیل قابل و محنتی اساتذہ مدرسہ ہذا میں تعلیمی خدمات سرانجام دے رہے ہیں۔ مدرسہ ہذا میں داخلہ لینے کے خواہشمند طلبہ کرام کی اطلاع کے لئے اعلان کیا جاتا ہے کہ حسب دستور سابق ۶ سہ ماہی کو کھلے گا۔ اور ۲۰ شوال ۱۴۱۳ھ تک طلبہ کا داخلہ جاری رہے گا۔ مدرسہ ہذا کے قواعد و ضوابط وہی ہیں جو وفاق المدارس عربیہ پاکستان نے وفاق سے ملحقہ مدارس عربیہ کے لئے تجویز کئے ہیں (المعلن) ناظم مدرسہ عربیہ مطہر العلوم (رجسٹرڈ) برودی روڈ۔ کوئٹہ بلوچستان۔

## سالانہ جلسہ

مدرسہ عربیہ قاسم العلوم ملتان شہر کے سابقہ تاریخوں کو منوختہ کر کے تاریخ ۱۲، ۱۱، ۱۲ ذی قعدہ ۱۴۱۳ھ ۲۸، ۲۹، ۲۰ مارچ ۱۴۱۳ھ بروز جمعہ و ہفتہ، انوار مقرر کی گئی، میں اب مدرسہ مذکور کا پندرہواں سالانہ جلسہ تاریخ ہائے بالا کو منعقد ہونا قرار پایا ہے۔ احباب تاریخین نوٹ فرمیں مفصل اعلان عنقریب کیا جائے گا (محمد شفیع) مہتمم مدرسہ عربیہ قاسم العلوم ملتان شہر



سوانح حیات شیخ التفسیر حضرت مولانا احمد علی صاحب رحمۃ اللہ علیہ

# انوار ولایت

چھپ کر فروخت ہو رہی ہے۔

”تقریظ“

(مصنفہ)  
ماسٹر لالہ عینہ بیگم خاں

انرشحات قلم حضرت مولانا قاری عبید اللہ صاحب انور مدظلہ العالی

محترم ماسٹر لالہ دین صاحب اگر نے حضرت اباجان رحمۃ اللہ علیہ کے سوانحیات لکھنے کی اجازت حضرت کی زندگی میں ہی حاصل کر لی تھی۔ چنانچہ اباجان کے ارشاد کے مطابق ماسٹر صاحب موصوف کو وہ مسودہ دیا گیا جس کو حضرت نے باوجود سید صاحب بنفس نفیس لکھوایا تھا۔ علاوہ انیں ماسٹر صاحب نے حضرت کی سیرت کے بہت سے مناسب اور متوقع عنوانات تحریر کر کے میری موجودگی میں حضرت کے حضور میں پیش کئے تھے جن کو سماعت فرمانے کے بعد آپ نے ان کو اپنے انداز میں سوانح حیات کی ترتیب و تالیف کی اجازت مرحمت فرمائی۔ ابھی یہ مہتمم بالشان کام ابتدائی حالت میں ہی تھا۔ جبکہ حضرت عالم بقا کو کوچ فرما گئے۔ اناللہ وانا الیہ راجعون

ماسٹر صاحب نے بتوفیق الہدی اپنے کام کو جاری رکھا۔ اور جو کچھ بھی اس ضمن میں تحریر فرمایا۔ مجھ کو مختلف وقتوں میں سناتے رہے اگرچہ اباجان مرحوم کو ماسٹر موصوف کی مسلک شناسی اور اس کو سلامت رومی کے ساتھ پیش کرنے کے متعلق کمل یقین تھا۔ اور ان کے اس اعتماد کی بنا پر مجھ کو بھی ان کی تحریرات پر اس بات کا پورا اعتماد تھا کہ حضرت کے سوانح حیات کو افراط و تفریط سے بچا کر ہی لکھیں گے۔ تاہم میں نے ماسٹر صاحب کی تمام عبارات من و عن شنی ہیں۔ کیونکہ بعض اوقات بزرگاں دین کے غیر محتاط لکھے ہوئے حالات پر۔

پیراں نے پرند و دریاں سے پرانند کا حقیقت آمیز طنز صادق آتا ہے۔ المختصر احقر کی زیر نظر سیرت کا مسودہ اپنی صحت کے اعتبار سے شکوک و شبہات سے بالاتر ہے۔ لہذا میں اس تصنیف کی تکمیل پر حضرت کی تمام جماعت کی طرف سے جولا کھوں نفوس پر مشتمل ہے۔ ماسٹر صاحب کی خدمت میں ہدیہ تبریک پیش کرتا ہوں کیونکہ اللہ تعالیٰ نے ان سے محض اپنے لطف و کرم سے یہ عظیم المرتبت دینی خدمت کی ہے۔ دعا ہے حق تعالیٰ اس کتاب کو ملت اسلامیہ

کے لئے ذریعہ ہدایت بنائے۔ تاکہ اس کے لکھنے کا مقصد پورا ہو۔ اس موقع پر میں ماسٹر موصوف کا تھوڑا سا تعارف کرا دینا بھی ضروری سمجھتا ہوں۔ ان کو طالب علمی کے زمانے سے حضرت کی ذات گرامی سے والہانہ محبت چلی آتی ہے۔ ان کو پندرہ سال تک حضرت کے ساتھ جلوت و خلوت میں خدام حاضری کے مواقع نصیب ہوئے ہیں۔

چنانچہ جب حضرت رحمۃ اللہ علیہ نے ہفت روزہ خدام الدین کا اجرا فرمایا۔ اور حضرت تمام طبع ہونے والے مضامین کو پڑھ کر اشاعت کی اجازت دیتے تھے تو ان دنوں حضرت ماسٹر صاحب کے مضامین کو پڑھ کر اشاعت کی اجازت دیتے تھے تو ان دنوں حضرت ماسٹر صاحب کے مضامین اس قدر پسند فرمایا کرتے تھے کہ اپنی طرف سے عنوانات پیش کر کے ان سے مضامین لکھواتے تھے۔ اس سلسلے میں ماسٹر صاحب نے محنت کائنات کے عنوان سے مسلسل پچیس قسطیں بھیجیں۔ تو اباجان مرحوم فرمایا کرتے تھے کہ میں تنہائی میں جب محنت کائنات کی کوئی قسط پڑھتا ہوں تو مجھ پر رقت طاری ہو جاتی ہے۔ لہذا کئی دفعہ نجی مجالس اور باقی احباب کے حلقوں میں ان کے مضامین کی تعریف و تحسین فرمایا کرتے تھے۔ میں تو اس کو ماسٹر موصوف کی سعادت کا بہت بڑا نشان سمجھتا ہوں کہ ان کی دینی بصیرت کا تذکرہ زمانے کے ایک ممتاز ترین مفسر قرآن کی زبان مبارک پر ہوتا تھا۔

چنانچہ ماسٹر صاحب کے مضامین کا یہ سلسلہ نہ صرف ہفت روزہ خدام الدین کے صفحات پر ہی مقبول خاص و عام ہوا۔ بلکہ کتابی شکل میں چھپ کر سیکڑوں گھرانوں کی اصلاح کا باعث بنا۔ اور اس کتاب پر سب سے پہلی تقریظ حضرت نے اپنے دست اقدس سے تحریر فرمائی ہے جو ہر اعتبار سے بے بدل ہے۔ دعا ہے۔ اللہ تعالیٰ مصنف کو اس دینی خدمت کا اجر عطا فرمائے اور اس نوشتہ کو ان کی نجات کا ذریعہ بنائے۔ مکرر دعا ہے کہ پھر

عالم ماسٹر صاحب کو اس کتاب کی دوسری جلد مخلصانہ تصنیف کرنے کی توفیق بخشے۔ آمین  
احقر عبید اللہ انور  
۱۲ رجب المرجب ۱۴۱۲ھ

## بقیہ: شذرہ

نتیجہ ہمارے سامنے ہے۔ ملاوٹ کا مرض دن بدن بڑھتا جا رہا ہے۔ ج  
مرض بڑھتا گیا جوں جوں دوا کی اس جرم کا ایتھال کرنے کیلئے ضروری ہے کہ قانون میں ترمیم کر کے اس کی سزا بڑھادی جائے۔ ہماری برائے میں مجرمین کو برسرعام سیدنی کی سزا دی جائے۔ تاکہ ان کو اور ان کے علاوہ دوسروں کو بھی عبرت ہو۔ آج کل ملاوٹ کی سزا عام طور پر جرمانہ کی ہوتی ہے بعض مقدمات میں دو تین ماہ قید بامشقت کی بھی سزا دی جاتی ہے۔ جرمانہ ادا کرنے والے مجرم پہلے سے زیادہ اس جرم کا ارتکاب کرنے لگتے ہیں تاکہ جرمانہ کی رقم پوری کر سکیں۔ یہ لوگ دو تین ماہ کی قید بامشقت کی بھی پرواہ نہیں کرتے۔ ان حالات میں اس جرم کے ایتھال کے لئے عبرتناک سزا کا ہونا بجا ضروری ہے۔

## خدام الدین کا تازہ پرچہ

بھگت کے غریب (دریاض)

## آلہ مکر الصوت

اکثر مساجد اور دینی اداروں میں یہی پہلا کرنے کا فخر حاصل ہے۔ ہر دس مفت ہے اور قیمتیں مناسب۔

اپنی ضروریات کے لئے ہماری دکان پر جلد تشریف لائیے

## محمد ابراہیم اینڈ کمپنی

- (۱) دی مال لاہور فون نمبر ۲۲۱۳
- (۲) چھ انڈسٹریل روڈ صدر کراچی فون نمبر ۵۱۸۲۲
- (۳) دی مال راولپنڈی فون نمبر ۲۶۸۲
- (۴) صدر گھاٹ روڈ چاگام فون نمبر ۲۵۲۳



جہاد کیا ہے؟  
حزب اللہ کے پروگرام کو کامیاب بنانے  
کی ہر ایک جدوجہد کو جہاد کہا جاتا ہے

**جہاد کی غرض و غایت**

اس جدوجہد کی عملی صورت قانون مقین  
کرتا رہے گا قانون کی روح ہمیشہ قائم رکھنی  
چاہیے تو قانوناً عٹیک نیچر پیدا کرے گا  
کیونکہ جب قانون کی روح نظر انداز ہو جاتی  
ہے تو قانون کی ظاہری پابندی مفید نتائج

محرم الدین کا تازہ پرچہ  
چوک بخانے والہ ادارہ الاسلام کوہرانوالہ  
عبدالغنی

ضرورت ۱۔ حافظ قاری مستند صاحب علم  
استاد کی جو خصوصاً درجہ حفظ میں  
کئی سالہ تجربہ کار ہو، لہجہ لکھنوی، بچوں کو بات چید اور  
لفظ و نطق سے اچھے ضبط اور شوق محنت و شفقت کے  
ساتھ بڑھانے والا ہو۔ کم از کم مشاہیر لکھنوی  
ناظم مدرستہ تحفہ القرآن، امین آباد ضلع گوجرانوالہ

حکایات صحابہ انگریزی ..... قیمت ۵ روپے  
 فضائل نماز ..... " ..... ۳ روپے  
 اے کال ٹو مسلمز ..... " ..... ۵۰ پیسے  
 عکسی قرآن مجید بھی ملے سکتے ہیں۔ حقوق فروشوں کے لئے خاص رعایت  
 ملنے کا پتہ:- ملک برادر کارخانہ بازار — لائل پور



# سورۃ الممتحنہ

:- غازی خدا بخشے صاحب  
شیخ بشیر احمدی - اے -

از امام انقلاب مولانا علیہ اللہ صاحب رحمۃ اللہ علیہ

یہ مدنی سورت ہے -

موضوع سورت

اگر حزب اللہ کے ارکان خیانت کریں تو انہیں کیا سزا دی جائے گی؟ اس مسئلے کی توضیح الممتحنہ میں کی گئی ہے اسی سلسلے میں حزب اللہ کے ارکان کو راز داری کا حکم دیا گیا ہے یہ جنگی قوت پیدا کرنے کے لئے نہایت ضروری ہے -

سورۃ الحشر کے ساتھ ربط

سورۃ حشر میں لڑنا اور سرمایہ جمع کرنا حزب اللہ کے فرائض میں داخل کیا گیا تھا اس سورت الممتحنہ میں بتایا گیا ہے کہ حزب اللہ اپنا حاکمانہ نظام ایک قانون کے اندر قائم کرے کیونکہ جو جماعت قانون کے اندر رہ کر اپنا نظام رکھ سکتی ہے اسے اگر دوسری قوم پر حاکم بنادیا جائے تو وہ اس کا انتظام بھی قانون کے اندر رہ کر کر سکے گی اس طرح ظالمانہ قوتوں کا استیصال ہو جائے گا

ایک واقعہ

حزب اللہ کا ایک ممبر ہمہ دہ مہاجر ہے وہ کفار کی جا بوسی کرتا ہے اور بکڑا جاتا ہے اس سے رسول اللہ صلی اللہ علیہ وسلم کیا معاملہ کرتے ہیں؟ اس پر لوگوں کی توجہ اس امر کی طرف منعطف ہوئی کہ کیا ایسا سلوک کرنا جائز ہے یا نہیں؟ اس کے بعد تمام قاعدے تلقین کر دیئے گئے اور حکم دے دیا گیا کہ حزب اللہ کے ممبران قواعد کے اندر رہ کر قائم کریں -

حدیبیہ میں جو صلح ہوئی تھی وہ کفار نے توڑی تو حضرت نبی کریم صلی اللہ علیہ وسلم نے خاموشی کے ساتھ عساکر جمع کر کے مہجہ معظّمہ پر حملہ کرنے کا ارادہ کیا - آپ نے کوشش کی کہ اس تیاری کی خبر باہر نہ نکل سکے لیکن ایک بدری مہاجر عاصم بن ابی بلتعہ نے مکہ والوں کو خط لکھ بھیجا کہ حضرت محمد رسول اللہ صلی اللہ علیہ وسلم مہجہ مکرمہ پر حملہ کرنے والے ہیں - تحقیقات ہوئی تو انہوں نے کہا کہ

میں نے اس لئے اطلاع دی کہ اہل مکہ جن کے قبضہ میں اہل و عیال ہیں اس احسان کے عوض میرے اہل و عیال سے اچھا سلوک کریں - حضرت نبی اکرم صلی اللہ علیہ وسلم نے یہ عذر قبول فرمایا اور اس سے کچھ تعرض نہ کیا اس پر یہ آیات منبراً تا منبراً نازل ہوئیں جن میں پیغمبر کے اس فعل کو قاعدہ مقرر کرنے کے بجائے اسے حالات کے لئے تفسیر فرمایا دیتے گئے ہیں -

بِسْمِ اللّٰهِ الرَّحْمٰنِ الرَّحِیْمِ  
يَا أَيُّهَا الَّذِينَ آمَنُوا لَا تَتَّخِذُوا  
عَدُوِّيَّ وَ عَدُوَّكُمْ أَوْلِيَاءَ تَلْقَوْنَ  
الْبُيُوتَ بِالْمُؤَدَّةِ وَقَدْ كَفَرُوا بِمَا  
جَاءَكُمْ مِنَ الْحَقِّ يُخْرِجُونَ الرَّسُولَ  
وَآيَاتِهِ أَنْ تَقُولُوا يَا لَئِنْ  
كُنْتُمْ حَاقِقِينَ بِمَا فِي سُبُحِنَا  
وَأَنْتُمْ كَاذِبُونَ أَمْ لَكُمْ  
أَلْفَبُورٌ أَمْ لَكُمْ آيَاتُ الْكُفْرِ  
فَقَدْ ضَلُّ سَوَاءَ السَّبِيلِ ۝

ترجمہ اسے ایمان والو میرے دشمنوں اور اپنے دشمنوں کو دوست نہ بناؤ کہ ان کے پاس دوستی کے پیغام بھیجتے ہو حالانکہ تمہارے پاس جو سچا دین آیا ہے اس کے یہ منکر ہو چکے ہیں - رسول کو اور تمہیں اس بات پر نکالتے ہیں کہ تم اللہ اپنے رب پر ایمان لائے ہو - اگر تم جہاد کے لئے میری راہ میں اور میری رضا جوئی کے لئے نکلے ہو تو ان کو دوست نہ بناؤ - تم ان کے پاس پوشیدہ دوستی کے پیغام بھیجتے ہو حالانکہ میں خوب جانتا ہوں جو کچھ تم مخفی اور ظاہر کرتے ہو - اور جن نے تم میں سے یہ کام کیا تو وہ بیدار راستے سے بہک گیا -

دشمن طاقت

دشمن طاقت کی توضیح اس آیت میں ان الفاظ سے کر دی گئی ہے :-  
قَدْ كَفَرُوا بِمَا جَاءَكُمْ مِنَ الْحَقِّ  
يُخْرِجُونَ الرَّسُولَ وَآيَاتِهِ أَنْ تَقُولُوا

بِاللّٰهِ رَبِّكُمْ  
مَا جَاءَكُمْ مِنْ الْحَقِّ :- وہ انقلاب ہے جو قرآن حکیم لے کر آیا ہے -  
أَنْ تَقُولُوا يَا لَئِنْ كُنْتُمْ حَاقِقِينَ بِمَا فِي سُبُحِنَا  
تم نے اس انقلاب کو کامیاب بنانے کا ذمہ اٹھایا -

انسان اپنے رب کے سوا کسی کا حکم مان ہی نہیں سکتا یہ طبعی حقیقت ہے اس کا مطلب یہ ہوا کہ تم نے خدا کے حکم کے سوا اور سب حکموں کے ماننے سے انکار کر دیا  
يُخْرِجُونَ الرَّسُولَ وَآيَاتِهِ  
جرم کی پاداش میں کہ تم اللہ کے سوا کسی کا حکم نہیں مانتے انقلاب کے مخالفین رسول اللہ کو اور تمہیں وطن سے خارج کر دیتے ہیں وہ مار نہیں سکتے رشتہ داری ہے اور ڈرتے ہیں کہ اس وجہ سے خود ان کے اندر شدید اختلافات پیدا نہ ہو جائیں اس لئے وہ گھر سے نکال ڈالنے پر اکتفا کرتے ہیں حقیقت میں انسان کی جلا وطنی بھی موت کے قریب ہے یہ بے دشمن طاقت

دشمن کون ہے

اس قسم کی جماعت جب کبھی پیدا ہوگی دشمن کہلائے گی اس میں ہم تین چیزوں کو اساس قرار دیتے ہیں -  
۱) قرآن کے انقلاب کو سمجھنا؟  
۲) اس انقلاب کو کامیاب بنانے والی جماعت سے لڑائی مول لے تاکہ وہ جماعت اسے کامیاب نہ بنا سکے -

۳) ایک جماعت قرآن کے انقلاب پر ایمان رکھتی ہو اور اس انقلاب کے سوا اور کوئی پروگرام مانتی ہی نہ ہو - مخالف اس سے لڑائی کرے -

ایسی جماعت دشمن کہلائے گی -  
اب ایک شخص ہے جو قرآن حکیم کے انقلاب کو نہیں سمجھتا یا وہ اس جماعت کو قرآن کے انقلاب کو ذمہ داری سے کامیاب بنانے والی جماعت نہیں مانتا یا وہ ان سے لڑائی نہیں کرتا تو ایسا شخص مذکورہ بالا تعریف کے مطابق کافروں کی فہرست میں شامل کئے جائے گئے مستحق نہیں سمجھا جائے گا -

جو شخص ان شرطوں کو پورا کرتا ہے اور قرآنی جماعت کے بالمقابل میدان میں آتا ہے اور پھر ایک جماعت اس کی حلیف لڑتی ہے جس میں یہ تفصیل اجزا نظر نہیں آئے تو عملی طور پر اس حلیف کو بھی کافر ہی مقصود کیا جائے گا -



## بچوں کا صفہ

# جواہر پائے

جناب غلام عبدالباقی

حضرت علی رضی اللہ تعالیٰ عنہ نے اپنے ایک مشہور خطبے میں فرمایا: ”آدمی اپنے ہنر سے آدمی ہے۔ آدمی کا رتبہ اتنا ہی ہے جتنا اس کا ہنر ہے۔ لہذا علم میں گفتگو کرو تاکہ تمہارے رتبے ظاہر ہوں۔“

حضرت ابو سعید خدریؓ سے روایت ہے کہ نبی کریم صلی اللہ علیہ وسلم نے فرمایا: ”علم سے مومن کو کبھی سیری نہیں ہوتی۔ علم حاصل ہی کرتا رہتا ہے۔ یہاں تک کہ جنت میں پہنچ جائے“ ابو الاحوص سے مروی ہے کہ عبداللہ نے کہا: ”آدمی عالم نہیں پیدا ہوتا۔ علم سیکھ کر عالم بنتا ہے“

ابن شہیب کا مقولہ ہے: ”طبیعت تربیت سے بنتی ہے۔ علم تلاش سے ملتا ہے۔“

حضرت امیر المومنینؓ کا مقولہ ہے ”علم کا گم گشتہ حال ہے۔ جہاں ملے لے لو۔ چاہے مشرکین کے ہاتھ سے ہو۔ علم سیکھنے میں عیب نہ سمجھو۔ آپس میں ملو جھلو، اور علم کا چرچا کرو، ورنہ علم جاتا رہے گا۔“

علقہ کہا کرتے تھے: ”حدیث کا مذاکرہ کرو۔ کیونکہ علم مذاکرہ سے جوش مارتا ہے۔“

سعید بن جبیرؓ کہا کرتے تھے: ”حضرت ابن عباسؓ مجھ کو حدیثیں سناتے تھے اگر اجازت دیتے کہ اٹھ کر پیشانی چوم لوں تو ضرور چوم لیتا۔“

خلیل ابن احمد کا مقولہ ہے: ”کتابوں سے زیادہ اپنے سینے کے علم کا مذاکرہ کیا کرو۔“

ایک شخص نے حضرت ابوہریرہ رضی اللہ تعالیٰ عنہ سے عرض کیا: مجھے علم کا شوق ہے، مگر اس اندیشے سے حاصل نہیں کرتا کہ ضائع نہ ہو جائے“ فرمایا: ”علم کا ضائع ہونا یہی ہے کہ

علم کو چھوڑ دیا جائے۔“

حضرت عبداللہ ابن عباسؓ کا مقولہ ہے: ”علم کا احاطہ ہو نہیں سکتا۔ لہذا علم میں انتخاب سے کام لو۔“ حضرت ابن عباسؓ ہی کے اشعار میں:۔

(۱) مَا أَكْثَرَ الْعِلْمَ وَمَا أَوْسَعَهُ

مَنْ ذَا الَّذِي يَقْدِرُ أَنْ يَجْمَعَهُ

(علم کی کثرت و وسعت کا کیا ٹھکانا کون اسے جمع کر سکتا ہے)

ان كنت لا بد له طالبا

محاوِلا فالتمس انفعه

(جب علم حاصل ہی کرنا ہے تو زیادہ سے زیادہ مفید علم کی تلاش کرو)

لقمان نے اپنے بیٹے سے پوچھا: اب تیری دانائی کس منزل میں ہے؟

بیٹے نے جواب دیا: ”بے فائدہ باتوں سے پرہیز کرنے لگا ہوں۔“ لقمان نے کہا: ابھی ایک کسر باقی ہے۔ علماء کی صحبت میں بیٹھو۔

کیونکہ خدا نور حکمت سے مردہ دلوں کو اسی طرح زندہ کر دیتا ہے جس طرح مینہ سے مردہ زمین کو۔“

زید بن اسلم کہتے ہیں: لقمان حکیم کی ایک نصیحت یہ بھی ہے: ”فرزند! علماء سے محبت نہ کرنا کہ تجھے ذلیل سمجھیں۔“

ٹھکرا دیں، بے وقوفوں سے تکرار نہ کرنا کہ گالیاں دیں اور رسوا کر ڈالیں۔ بڑوں اور چھوٹوں سب کی برداشت کرنا کیونکہ علماء کے حلقے میں وہی کھپ سکتا ہے جو ان سے نرمی برتا ہے اور سیکھنا چاہتا ہے۔“

حضرت عباسؓ بن عبدالمطلب نے اپنے صاحبزادے عبداللہ کو نصیحت کی: ”فرزند! تین ارادوں سے علم حاصل نہ کرنا (۱) ریا کے ارادے سے (۲) بحث مباحثے کے ارادے سے (۳) فخر و مبالغات کے ارادے سے۔ اور تین ارادوں سے علم کو ترک نہ کرنا (۱) جہل کی محبت سے (۲) علم کی ناقدری سے (۳) طلب علم

میں شرم سے۔“

حضرت علیؓ کا مقولہ ہے: ”علم سیکھو اور جب سیکھ چکو تو اس کا وزن بھی برداشت کرو۔“ منسی مذاق کھیل کود سے علم کو نہ ملاؤ کہ دل اس سے نفرت کرنے لگیں۔“

اور فرمایا: ”علم حاصل کرو مگر علم و وقار کے زیور سے بھی آراستہ رہو، استاد اور شاگردوں کے ساتھ خاکسار رہو۔ جبار عالم نہ بنو کہ تمہارا باطل تمہارے حق کو برباد کر ڈالے۔“

امام زہری کا قول ہے: ”علم پر بھی بربادیاں آتی ہیں۔ ایک بربادی یہ ہے کہ علم میں جھوٹ کی آمیزش کر دی جائے۔ اور یہ علم کی سب سے بڑی بربادی ہے۔“

اعمش کی روایت ہے کہ نبی کریم صلی اللہ علیہ وسلم نے فرمایا: ”علم آفت نسیان ہے اور علم کی تباہی یہ ہے کہ نااہل کے حوالے کر دیا جائے۔“

حضرت عیسیٰ علیہ السلام کا ارشاد ہے: ”حکمت کو اہل سے باز نہ رکھو کہ گناہ ہے اور نااہل کے سامنے پیش نہ کرو کہ حماقت ہے۔ مہربان طبیب کی طرح بنو جو دوا کا وہیں استعمال کرتا ہے جہاں مفید ہوتی ہے۔“

حضرت جابرؓ کی روایت ہے: کہ رسول اللہ صلی اللہ علیہ وسلم نے یوم النحر میں فرمایا: ”مجھ سے اپنے مناسک سیکھ لو۔ کیونکہ نہیں معلوم اس حج کے بعد شاید پھر حج کر سکوں“

حضرت عبادہ بن صامت سے مروی ہے کہ نبی کریم صلی اللہ علیہ وسلم نے ایک مرتبہ فرمایا: ”مجھ سے علم سیکھو، مجھ سے علم سیکھو۔“

امین بجاء سید المرسلین

## قرآن کا خلاصہ

• سب سے توڑ اللہ سے جوڑ

• اللہ کو عبادت سے

رسول کو اطاعت سے

اور

مخلوق کو خدمت سے راضی کرنا۔

(حضرت شیخ التفسیر رحمۃ اللہ علیہ)



رجسٹرڈ ایل  
نمبر ۶۰۴۷

The Weekly "KHUDDAMUDIN"  
LAHORE (PAKISTAN)

چیف ایڈیٹر  
عبد اللہ الوری

منظور شدہ محکمہ تعلیم (۱) لاہور پرنٹرز ریجسٹرڈ نمبری ۱۶۳۲۱/۵ مورخہ ۳ مئی ۱۹۵۶ء (۲) پشاور پرنٹرز ریجسٹرڈ نمبری T.B.C-۲۷۳۰-۲۷۸۱ مورخہ ۱۹ ستمبر ۱۹۵۶ء

**شرح اسم اللہ الحسنى**

اس مختصر سے ذات باری تعالیٰ کے اسماء حسنی میں سے ہر ایک اسم کی تشریح و وضاحت نہایت ہی عمدہ اور عام فہم ہے۔ اور یہ کتاب بھی ہے کہ اگر انسان ان اسماء کا ذکر کرنا چاہے تو اپنے آپ کو ان کی خصوصیات سے کس طرح متعلق بنائے اور کس پرانہ تعالیٰ کی برکت کے سامنے کس طرح حق عبودیت ادا کرے؟

یہ مضمون کو عام فہم بنانے کیلئے عنایتاً حضرت مجتہد اسلام امام غزالی مدظلہ العالی شیخ عبدالحق محدث دہلوی مدظلہ العالی کی تصنیف سے مستفاد ہے۔

اس رسالہ کے انگریزی ہندوستان کے مقتدر علماء کے کرم کی تصدیق آراہی موجود ہیں۔ رسالہ کا حجم کم کاری درسی کتب کے صفحات جتنا ہے کتابت عمدہ

قیمت ۳۱ پیسے محصول ڈاک ۱۳ پیسے

ناظم شجرہ تالیف اشاعت انجمن ام الدین و ازہ شیراز لاہور

**قرآن عزیز**

تجربہ شدہ جدیدہ

عکسی طباعت سے مزین

مرتبہ حضرت مولانا محمد علی صاحب رحمۃ اللہ علیہ

کم و بیش ایک لاکھ کے مصروف سے تین سال کی محنت شاقہ کے بعد

چھپ کر تیار ہو گیا ہے۔

**ہین**

مجلد قسم اول مجلد قسم دوم مجلد قسم سوم

آفسٹ پیپر کرنا فلی سفید کاغذ کمینیکل گلینر کاغذ

۲۰/- روپے ۱۲/- روپے ۹/- روپے

محصول ڈاک دو روپے فی نسخہ زائد ہوگا۔

فرمائش کے ساتھ کل رقم پیشگی آنا ضروری ہے۔

وی۔ پی نہ بھیجا جائے گا۔

تاجرانہ رعایت کے لیے لکھیں۔

ناظم شجرہ تالیف اشاعت انجمن ام الدین و ازہ شیراز لاہور

**اھکلی حنفیت**

اپنے اعمال و اعمال کا صحیح جائزہ لینے اور مرد و بدعات کی تفصیل اور سن ایجاد معلوم کرنے کے لئے اصلی حنفیت منگو کر پڑھئے۔

قیمت ۱۹ پیسے محصول ڈاک ۳ پیسے

صلئے کاپیتہ۔ ناظم انجمن خدام الدین لاہور

**صافیون**

**صاف**

صاف انجنیئرنگ ورکس لمیٹڈ بمبئی

شیرازوالہ گیٹ - لاہور

**قرآن مجید** (سندھی ترجمہ)

شیخ المشائخ قطب الاقطاب اعلیٰ حضرت مولانا وسیتا تاج محمود امروٹی نور اللہ مرقدہ

رعائتی ہدیہ

ہدیہ فی جلد ۵/۵ روپے ڈاک خرچ ۵/۵ روپے کل ۱۰/۱۰ روپے پیشگی بھیج کر طلب کریں